


ॐ



ଶ୍ରୀମଦ୍-ଆଦ୍ୟ-ଶଙ୍କର-ଭଗବତ୍ପାଦ-ପରମ୍ପରାଗତ-  
ମୂଳାମ୍ବାୟ-ସର୍ବଜ୍ଞ-ପୀଠମ୍  
ଶ୍ରୀ-କାଞ୍ଚୀ-କାମକୋଟି-ପୀଠମ୍  
ଜଗନ୍ନାଥ-ଶ୍ରୀ-ଶଙ୍କରାଚାର୍ଯ୍ୟ-ସ୍ବାମି-ଶ୍ରୀମଠ-ସଂସ୍ଥାନମ୍

## ଶ୍ରୀ-ଶଙ୍କର-ଭଗବତ୍ପାଦ-ପ୍ରଣସ୍ତି-ସଙ୍ଗହଃ ଦେବ-ବନ୍ଦନମ୍

ସଦା ବାଲ-ରୂପାୟି ବିଦ୍ବାନ୍-ହନ୍ତ୍ରୀ ମହା-ଦନ୍ତି-ବକ୍ତ୍ରାୟି ପଞ୍ଚାସ୍ୟ-ମାନୟା|  
ବିଧାନ୍ତାଦି-ମୃଗ୍ୟା ଗଣେଶାଭିଧା ମେ ବିଧତ୍ତାଂ ଶ୍ରୀୟଂ କାୟି କଲ୍ୟାଣ-ମୂର୍ତ୍ତିଃ||୧||  
—ଗଣେଶସ୍ତୁତିଃ - ସୁବ୍ରହ୍ମଣ୍ୟଭୁଜଙ୍ଗଂ ଶଙ୍କରଭଗବତ୍ପାଦକୃତମ୍ - 1

ପୁସ୍ତକ-ଜପ-ବଟ-ହସ୍ତେ ବରଦାଭୟ-ଚିହ୍ନ-ଚାରୁ-ବାହୁ-ଲତେ|  
କର୍ପୂରାମଳ-ଦେହେ ବାଗୀଶ୍ବରି ଶୋଧଯାଶୁ ମମ ଚେତଃ||୨||  
—ପ୍ରପଞ୍ଚସାରଃ ଶଙ୍କରଭଗବତ୍ପାଦକୃତଃ 8/70

## ଗୁରୁପରମ୍ପରାବନ୍ଦନମ୍

ନାରାୟଣ ପଦ୍ମ-ଭବେ ବସିଷ୍ଠ ଶକ୍ତିଶ୍ଚ ତତ୍-ପୁତ୍ର-ପରାଶରଶ୍ଚ  
ବ୍ୟାସ ଶୁକୋ ଗୌତ-ପଦୋ ଯତୀନ୍ଦ୍ରା ଗୋବିନ୍ଦ-ଯୋଗୀତି ଗୁରୁ-କ୍ରମୋଽୟମ୍॥୧॥

ଆଦ୍ୟଃ ଶ୍ରୀ-ଶଙ୍କରାଚାର୍ଯ୍ୟୋ ଭଗବତ୍ପାଦ-ସଂଜ୍ଞକଃ  
ଅବତୀର୍ଣ୍ଣଃ ଶମ୍ଭୁରିତି ପ୍ରଥ୍ଵତଃ କାଲଟୀ-ପଦେ॥୨॥

ସୁରେଶ୍ଵରଃ ପଦ୍ମପଦୋ ହସ୍ତାମଳକ-ତୋଟକୌ  
ସର୍ବଜ୍ଞଶ୍ଚୈତି ତତ୍ତ୍ଵିଷ୍ୟାଃ ପ୍ରଥ୍ଵତା ଗୁରୁ-ସନ୍ନିଭାଃ॥୩॥

ଶଙ୍କରଃ କାମକୋଟ୍ୟାଶ୍ୟଂ ପୀଠଂ କାଞ୍ଚ୍ୟାଂ ବ୍ୟରାଜୟତ୍  
ପ୍ରତ୍ୟସ୍ଥାପୟଦ୍ଢୈତଂ ପୀଠେ ସର୍ବଜ୍ଞକେ ସ୍ଥିତଃ॥୪॥

ଆତ୍ମାନମନ୍ତୁ ସର୍ବଜ୍ଞଂ ସୁରେଶ୍ଵର-ମତେ ସ୍ଥିତମ୍  
ଗୋପ୍ତାରଂ କାମକୋଟ୍ୟାଶ୍ୟ-ପୀଠସ୍ୟ ବ୍ୟଦଧାନ୍ ଗୁରୁଃ॥୫॥

ତଦାଦ୍ୟେନ୍ଦ୍ର-ସରସ୍ୱତ୍ୟାଶ୍ୟାଃବିଚ୍ଛିନ୍ନା ପରମ୍ପରା  
ପାତି ନୋ ଗୁରୁ-ବର୍ଯ୍ୟାଣାଂ ଶାରଦା-ମଠ-ସୁସ୍ଥିତା॥୬॥

ଶ୍ରୀ-ଶଙ୍କରାର୍ଯ୍ୟମପରଂ ଶ୍ରୀ-ଶିବା-ଶିବ-ରୂପିଣମ୍  
ପୂଜ୍ୟ-ଶ୍ରୀ-କାମକୋଟ୍ୟାଶ୍ୟ-ପୀଠ-ଗଂ ତଂ ଦୟା-ନିଧୁମ୍॥୭॥

ଅପାର-କରୁଣା-ସିନ୍ଧୁଂ ଜ୍ଞାନ-ଦଂ ଶାନ୍ତ-ରୂପିଣମ୍  
ଶ୍ରୀ-ଚନ୍ଦ୍ରଶେଖର-ଗୁରୁଂ ପ୍ରଣମାମି ମୁଦାଃନୁହମ୍॥୮॥

ଦେବେ ଦେହେ ଚ ଦେଶେ ଚ ଭକ୍ତ୍ୟାରୋଗ୍ୟ-ସୁଖ-ପ୍ରଦମ୍  
ବୁଧ-ପାମର-ସେବ୍ୟଂ ତଂ ଶ୍ରୀ-ଜୟେନ୍ଦ୍ରଂ ନମାମ୍ୟହମ୍॥୯॥

ନମାମଃ ଶଙ୍କରାନୁଶ୍ୟ-ବିଜୟେନ୍ଦ୍ର-ସରସ୍ୱତୀମ୍  
ଶ୍ରୀ-ଗୁରୁଂ ଶିଷ୍ଟ-ମାର୍ଗାନୁନେତାରଂ ସନ୍ନତି-ପ୍ରଦମ୍॥୧୦॥

## ଗୁରୁ-ପାଦୁକା-ପଞ୍ଚକମ୍

—ଗୋବିନ୍ଦ-ଭଗବତ୍-ପୂଜ୍ୟପାଦ-ସନ୍ନିଧୌ ଶଙ୍କର-ଭଗବତ୍ପାଦ-କୃତମ୍

ଜଗଜ୍ଜନି-ସ୍ତୋମ-ଲୟାଲୟାଭ୍ୟାମ୍ ଅଗଣ୍ୟ-ପୁଣ୍ୟୋଦୟ-ଭାବିତାଭ୍ୟାମ୍  
ତ୍ରୟୀ-ଶିରୋଜାତ-ନିବେଦିତାଭ୍ୟାଂ ନମୋ ନମଃ ଶ୍ରୀ-ଗୁରୁ-ପାଦୁକାଭ୍ୟାମ୍॥୧॥

ବିପଦ୍-ତମଃ-ସ୍ତୋମ-ବିକର୍ତ୍ତନାଭ୍ୟାଂ ବିଶିଷ୍ଟ-ସମ୍ପତ୍ତି-ବିବର୍ଧନାଭ୍ୟାମ୍  
ନମଜ୍ଜନାଶେଷ-ବିଶେଷ-ଦାଭ୍ୟାଂ ନମୋ ନମଃ ଶ୍ରୀ-ଗୁରୁ-ପାଦୁକାଭ୍ୟାମ୍॥୨॥

ସମସ୍ତ-ଦୁସ୍ତୁର୍ଜ-କଲଙ୍କ-ପଞ୍ଜାପନୋଦନ-ପ୍ରୌଢ-ଜଲାଶୟାଭ୍ୟାମ୍  
ନିରାଶ୍ରୟାଭ୍ୟାଂ ନିଶ୍ଚିନ୍ତାଶ୍ରୟାଭ୍ୟାଂ ନମୋ ନମଃ ଶ୍ରୀ-ଗୁରୁ-ପାଦୁକାଭ୍ୟାମ୍॥୩॥

ତାପ-ତ୍ରୟାଦିତ୍ୟ-କରାଦିତାନାଂ ଛାୟା-ମୟୀଭ୍ୟାମତି-ଶୀତଲାଭ୍ୟାମ୍  
ଆପନ୍ନ-ସଂରକ୍ଷଣ-ଦୀକ୍ଷିତାଭ୍ୟାଂ ନମୋ ନମଃ ଶ୍ରୀ-ଗୁରୁ-ପାଦୁକାଭ୍ୟାମ୍॥୪॥

ଯତୋ ଶିରୋଽପ୍ରାପ୍ୟ ଧୂୟା ସମସ୍ତା ହିୟା ନିବୃତ୍ତାଃ ସମମେବ ନିତ୍ୟାଃ  
ତାଭ୍ୟାମଜେଶାଚ୍ୟୁତ-ଭାବିତାଭ୍ୟାଂ ନମୋ ନମଃ ଶ୍ରୀ-ଗୁରୁ-ପାଦୁକାଭ୍ୟାମ୍॥୫॥

ଯେ ପାଦୁକା-ପଞ୍ଚକମାଦରେଣ ପଠନ୍ତି ନିତ୍ୟଂ ପ୍ରୟତାଃ ପ୍ରଭାତେ  
ତେଷାଂ ଗୃହେ ନିତ୍ୟ-ନିବାସ-ଶୀଳା ଶ୍ରୀ-ଦେଶିକେନ୍ଦ୍ରସ୍ୟ କଟାକ୍ଷ-ଲକ୍ଷ୍ମୀଃ॥୬॥

## ଭଗବତ୍ପାଦକୃତଂ ଗୁରୁ-ବନ୍ଦନମ୍

ପ୍ରଜ୍ଞା-ବୈଶାଖ-ବେଧ-କ୍ଷୁଭିତ-ଜଳ-ନିଧେର୍ବେଦ-ନାମ୍ନୋଽନ୍ତର-ସ୍ଥଂ  
ଭୂତାନ୍ୟାଲୋକ୍ୟ ମଗ୍ନାନ୍ୟବିରତ-ଜନନ-ଗ୍ରାହ-ଘୋରେ ସମୁଦ୍ରେ  
କାରୁଣ୍ୟାଦୁଦଧାରାମୃତମିଦମମରେର୍ଦ୍ଧୁର୍ଲଭଂ ଭୂତ-ହେତୋଃ  
ଯସ୍ତଂ ପୂଜ୍ୟାଭିପୂଜ୍ୟଂ ପରମ-ଗୁରୁମମ୍ ପାଦ-ପାତେର୍ନିତୋଽସ୍ମି॥୧॥

ଯଦ୍-ପ୍ରଜ୍ଞାଲୋକ-ଭାସା ପ୍ରତିହତିମଗମଦ୍ ସ୍ବାନ୍ତ-ମୋହାନ୍ଧକାରେ  
ମଜ୍ଞୋନ୍ନୁଜ୍ଞଂ ଚ ଘୋରେ ହ୍ୟସକୃଦୁପଜନୋଦନ୍ନତି ତ୍ରାସନେ ମେ  
ଯଦ୍-ପାଦାବାଶ୍ରିତାନାଂ ଶୁଚି-ଶମ-ବିନୟ-ପ୍ରାପ୍ତିରଗ୍ରା ହ୍ୟମୋଘା  
ତଦ୍-ପାଦୌ ପାବନୀୟୌ ଭବ-ଭୟ-ବିନୁଦୌ ସର୍ବ-ଭାବୈର୍ନିମସ୍ୟେ॥୨॥

—ମାଣ୍ଡୁକ୍ୟ-କାରିକା-ଭାଷ୍ୟମ୍

ଯୈରିମେ ଗୁରୁଭିଃ ପୂର୍ବଂ ପଦ-ବାକ୍ୟ-ପ୍ରମାଣତଃ।  
ବ୍ୟାଖ୍ୟାତାଃ ସର୍ବ-ବେଦାନ୍ତାଃ ତାନ୍ ନିତ୍ୟଂ ପ୍ରଣତୋଽସ୍ମ୍ୟହମ୍॥୩॥

—ଚୈତ୍ତିରୀଯୋପନିଷଭାଷ୍ୟମ୍

ବିମଥ୍ୟ ବେଦୋଦଧୂତଃ ସମୁଦ୍ଧୃତଂ ସୁରେର୍ମହାବ୍ରହ୍ମ ସୁମହାତ୍ମଭିର୍ଯଥା।  
ତଥାଂମୃତଂ ଜ୍ଞାନମିଦଂ ହି ଯୈଃ ପୁରା ନମୋ ଗୁରୁଭ୍ୟଃ ପରମୀକ୍ଷିତଂ ଚ ଯୈଃ॥୪॥

—ଉପଦେଶସାହସ୍ର୍ୟାମ୍

ସର୍ବ-ବେଦାନ୍ତ-ସିଦ୍ଧାନ୍ତ-ଗୋଚରଂ ତମଗୋଚରମ୍।  
ଗୋବିନ୍ଦଂ ପରମାନନ୍ଦଂ ସଦ୍ଗୁରୁଂ ପ୍ରଣତୋଽସ୍ମ୍ୟହମ୍॥୫॥

ଅଖଣ୍ଡାନନ୍ଦ-ସମ୍ବୋଧୋ ବନ୍ଦନାତ୍ ଯସ୍ୟ ଜାୟତେ।  
ଗୋବିନ୍ଦଂ ତମହଂ ବନ୍ଧେ ତିଦାନନ୍ଦ-ତନ୍ମୁଂ ଗୁରୁମ୍॥୬॥

ନମୋ ନମସ୍ତେ ଗୁରବେ ମହାତ୍ମନେ  
ବିମୁକ୍ତ-ସଙ୍ଗାୟ ସଦ୍ଗୁରୁମାୟ।  
ନିତ୍ୟାଦ୍ବିଦ୍ୟାନନ୍ଦ-ରସ-ସ୍ୱରୂପିଣେ  
ଭୂମ୍ନେ ସଦାଽପାର-ଦୟାମୁ-ଧାମ୍ନେ॥୭॥

ସ୍ୱାରାଜ୍ୟ-ସାମ୍ରାଜ୍ୟ-ବିଭୂତିରେଷା  
ଭବତ୍-କୃପା-ଶ୍ରୀ-ମହିମ-ପ୍ରସାଦାତ୍।  
ପ୍ରାପ୍ତା ମୟା ଶ୍ରୀ-ଗୁରବେ ମହାତ୍ମନେ  
ନମୋ ନମସ୍ତେଷୁ ପୁନର୍ନମୋଽସ୍ତୁ॥୮॥

ସ୍ୱାମିନ୍ ନମସ୍ତେ ନତ-ଲୋକ-ବନ୍ଧୋ  
କାରୁଣ୍ୟ-ସିନ୍ଧୋ ପତିତଂ ଭବାବ୍ଧୌ।  
ମାମୁଦ୍ଧରାତ୍ମାୟ-କଟାକ୍ଷ-ଦୃଷ୍ଟ୍ୟା  
ରଜ୍ଜ୍ୟାଽତିକାରୁଣ୍ୟ-ସୁଧାଭିବୃଷ୍ଟ୍ୟା ॥୯॥

—ବିବେକଚୂଡାମଣିଃ

ବନ୍ଧେ ଗୁରୁଣାଂ ଚରଣାରବିନ୍ଧେ  
 ସନ୍ଦର୍ଶିତ-ସ୍ବାମ୍-ସୁଖାବବୋଧେ |  
 ଜନସ୍ୟ ଯେ ଜାଙ୍ଗଲିକାୟମାନେ  
 ସଂସାର-ହାଲାହଲ-ମୋହ-ଶାନ୍ତ୍ୟୁ||୧୦||

—ଯୋଗତାରାବଲିଃ 1

ଶ୍ରୀ-ଗୁରୁ-ଚରଣ-ଦ୍ରବ୍ୟଂ ବନ୍ଧେହଂ ମଥୁତ-ଦୁସ୍ବହ-ଦ୍ରବ୍ୟମ୍|  
 ଭ୍ରାନ୍ତି-ଗ୍ରହୋପଶାନ୍ତିଂ ପାଂସୁ-ମୟଂ ଯସ୍ୟ ଭସିତମାତନୁତେ||୧୧||

—ସ୍ବାମିନିରୂପଶମ୍ 1/1

## ବେଦାନ୍ତାଚାର୍ଯ୍ୟବନ୍ଦନା

ଆଦୌ ଶିବସ୍ତତୋ ବିଷ୍ଣୁଃ ତତୋ ବ୍ରହ୍ମା ତତଃ ପରମ୍|  
 ବସିଷ୍ଠଶ୍ଚ ତତଃ ଶକ୍ତିଃ ତତଃ ଷଷ୍ଠଃ ପରାଶରଃ||୧||  
 ତତୋ ବ୍ୟାସଃ ଶୁକଃ ପଶ୍ଚାଦ୍ ଗୌତମାଦାଭିଧସ୍ତତଃ|  
 ଗୋବିନ୍ଦାର୍ଯ୍ୟ-ଗୁରୁସ୍ତସ୍ମାନ୍ନଙ୍ଗରାଚାର୍ଯ୍ୟ-ସଂଜ୍ଞକଃ ||୨||

ପଦ୍ମପାଦଃ ସୁରେଶଶ୍ଚ ହସ୍ତାମଲକ-ତୋଟକୌ|  
 ବେଦାନ୍ତ-ଶିକ୍ଷା-ଗୁରବ ଆଚାର୍ଯ୍ୟଃ ପାନ୍ଥୁ ମାଂ ସଦା||୩||

—ହୁଲ୍ଲୁ-କୋଶତଃ

ସଦାଶିବ-ସମାରମ୍ୟଂ ଶଙ୍କରାଚାର୍ଯ୍ୟ-ମଧ୍ୟମାମ୍|  
 ଅସ୍ମଦାଚାର୍ଯ୍ୟ-ପର୍ଯନ୍ତାଂ ବନ୍ଧେ ଗୁରୁ-ପରମ୍ପରାମ୍||୪||

ନାରାୟଣଂ ପଦ୍ମ-ଭୁବଂ ବସିଷ୍ଠଂ  
 ଶକ୍ତିଞ୍ଚ ତତ୍-ପୁତ୍ର-ପରାଶରଂ ଚ|  
 ବ୍ୟାସଂ ଶୁକଂ ଗୌତ-ପଦଂ ମହାନ୍ତଂ  
 ଗୋବିନ୍ଦ-ଯୋଗୀନ୍ଦ୍ରମଥାସ୍ୟ ଶିଷ୍ୟମ୍||୫||

ଶ୍ରୀ-ଶଙ୍କରାଚାର୍ଯ୍ୟମଥାସ୍ୟ ପଦ୍ମ-  
 ପାଦଂ ଚ ହସ୍ତାମଲକଂ ଚ ଶିଷ୍ୟମ୍|  
 ତଂ ତୋଟକଂ ବାଟିକ-କାରମନ୍ୟାନ୍  
 ଅସ୍ମଦ୍-ଗୁରୁନ୍ ସନ୍ତତମାନତୋଽସ୍ମି||୬||

—ସାମ୍ବଦାୟିକଶ୍ଳୋକଃ

## ମାର୍କଣ୍ଡେୟ-ସଂହିତାୟାଂ ଭଗବତ୍ପାଦ-ପ୍ରଶଂସା

ଶ୍ରୀ-ଶଙ୍କର-ଗୁରୁ-ଚରଣ-ସ୍ମରଣମ୍ ଅଭୀଷ୍ଟାର୍ଥ-କରଣମଶ୍ୱଳାନାମ୍ |  
ସମବତ୍ସୁ ସର୍ବଦା ମମ ସମ-ରସ-ସୁଖ-ଭାଗ୍ୟ-ଦାନ-ନିପୁଣତରମ୍ ||୧||

ଶ୍ରୀ-ଶଙ୍କରାଚାର୍ଯ୍ୟ-ପଦାରବିନ୍ଦ-ସେବା ହି ସର୍ବେପ୍ରିତ-କଳ୍ପ-ବଲ୍ଲୀ |  
ଲଭ୍ୟେତ ଜନ୍ମାନୁର-ପୁଣ୍ୟ-ଯୋଗାତ୍ ସୁଜନ୍ମଭିଃ ଶୁଦ୍ଧ-ମନୋଭିଷ୍ଟେଷଃ ||୨||

ଶଙ୍କର-ଗୁରୁ-ଚରଣାମୁଜମ୍ ଅଶ୍ୱଳ-ଜଗନ୍ନଙ୍ଗଲଂ ମନସ୍ୟନିଶମ୍ |  
କଲ୍ୟାଣି କଲି-ମଲାପହମ୍ ଅମିତ-ସୁଖାଧ୍ୟାୟକଂ ବୁଧେନ୍ଦ୍ରାଣାମ୍ ||୩||

ଲୋକାନୁଗ୍ରହ-ତତ୍ପରଃ ପର-ଶିବଃ ସଂପ୍ରାର୍ଥତୋ ବ୍ରହ୍ମଣା  
ଚାର୍ବୀକାଦି-ମତ-ପ୍ରଭେଦ-ନିପୁଣାଂ ବୁଦ୍ଧିଂ ସଦା ଧାରୟନ୍ |  
କାଲଟ୍ୟାଗ୍ୟ-ପୁରୋଭମେ ଶିବ-ଗୁରୁର୍ବିଦ୍ୟାଧିନାଥଶ୍ଚ ଯଃ  
ତତ୍-ପଦ୍ୟାଂ ଶିବ-ତାରକେ ସମୁଦିତଃ ଶ୍ରୀ-ଶଙ୍କରାଖ୍ୟାଂ ବହନ୍ ||୪||

ମହାତ୍ରିପୁରସୁନ୍ଦରୀ-ରମଣ-ଚନ୍ଦ୍ରମୌଳୀଶ୍ୱର-  
ପ୍ରସାଦ-ପରିଲବ୍ଧ-ବାଞ୍ଛୟ-ବିଭୂଷିତାଶାନୁରମ୍ |  
ନିରନ୍ତରମୁପାସ୍ମହେ ନିରୁପମାମ୍-ବିଦ୍ୟା-ନଦୀ-  
ନଦୀ-ନଦ-ପତି-ପ୍ରଭଂ ମନସି ଶଙ୍କରାର୍ଯ୍ୟଂ ଗୁରୁମ୍ ||୫||

## ତୋଟକାଷ୍ଟକମ୍

ବିଦିତାଶ୍ୱଳ-ଶାସ୍ତ୍ର-ସୁଧା-ଜଲଧେ ମହିତୋପନିଷତ୍-କଥୂତାର୍ଥ-ନିଧେ |  
ହୃଦୟେ କଲୟେ ବିମଳଂ ଚରଣଂ ଭବ ଶଙ୍କର ଦେଶିକ ମେ ଶରଣମ୍ ||୧||

କରୁଣା-ବରୁଣାଲୟ ପାଲୟ ମାଂ ଭବ-ସାଗର-ଦୁଃଖ-ବିଦୂନ-ହୃଦମ୍ |  
ରଚୟାଶ୍ୱଳ-ଦର୍ଶନ-ତତ୍ତ୍ୱ-ବିଦଂ ଭବ ଶଙ୍କର ଦେଶିକ ମେ ଶରଣମ୍ ||୨||

ଭବତା ଜନତା ସୁହିତା ଭବିତା ନିଜ-ବୋଧ-ବିଚାରଣ-ଚାରୁ-ମତେ |  
କଲୟେଶ୍ୱର-ଜୀବ-ବିବେକ-ବିଦଂ ଭବ ଶଙ୍କର ଦେଶିକ ମେ ଶରଣମ୍ ||୩||

ଭବ ଏବ ଭବାନିତି ମେ ନିତରାଂ ସମଜାୟତ ଚେତସି କୌତୁକିତା |  
ମମ ବାରୟ ମୋହ-ମହା-ଜଲଧିଂ ଭବ ଶଙ୍କର ଦେଶିକ ମେ ଶରଣମ୍ ||୪||



ସୁକୃତେଽଧିକୃତେ ବହୁଧା ଭବତୋ ଭବିତା ସମ-ଦର୍ଶନ-ଲୀଳସତା।  
ଅତିଦୀନମିମଂ ପରିପାଲୟ ମାଂ ଭବ ଶଙ୍କର ଦେଶିକ ମେ ଶରଣମ୍॥୫॥

ଜଗତୀମବିତ୍ତଂ କଲିତାକୃତୟୋ ବିଚରନ୍ତି ମହାମହସଶ୍ଚୁଲତଃ।  
ଅହିମାଂଶୁରିବାତ୍ର ବିଭାସି ପୁରୋ\* ଭବ ଶଙ୍କର ଦେଶିକ ମେ ଶରଣମ୍॥୬॥

ଗୁରୁ-ପୁଞ୍ଜବ ପୁଞ୍ଜବ-କେତନ ତେ ସମତାମୟତାଂ ନ ହି କୋଽପି ସୁଧୀଃ।  
ଶରଣାଗତ-ବହୁଲ ତତ୍ତ୍ୱ-ନିଧେ ଭବ ଶଙ୍କର ଦେଶିକ ମେ ଶରଣମ୍॥୭॥

ବିଦିତା ନ ମୟା ବିଶଦୈକ-କଲା ନ ଚ କିଂଚନ କାଞ୍ଚନମସ୍ତି ଗୁରୋ।  
ଦୁତମେବ ବିଧେହି କୃପାଂ ସହ-ଜାଂ ଭବ ଶଙ୍କର ଦେଶିକ ମେ ଶରଣମ୍॥୮॥

[\* ଗୁରୋ ଇତି ପାଠାନ୍ତରମ୍]

## ଭଗବତ୍ପାଦ-ଶିଷ୍ୟେଃ କୃତାଃ ଗୁରୁ-ସ୍ତୁତୟଃ

ଯେଷାଂ ଧୀ-ସୂର୍ଯ୍ୟ-ଦୀପ୍ତ୍ୟା ପ୍ରତିହତିମଗମନ୍ନାଶମେକାନ୍ତତୋ ମେ  
ଧ୍ୱାନ୍ତଂ ସ୍ୱାନ୍ତସ୍ୟ ହେତୁର୍ଜନନ-ମରଣ-ସନ୍ତାନ-ଦୋଲାଧୂରୁଢ୍ଵେଃ।  
ଯେଷାଂ ପାଦୌ ପ୍ରପନ୍ନାଃ ଶୁଚି-ଶମ-ବିନୟୈର୍ଭୂଷିତାଃ ଶିଷ୍ୟ-ସଙ୍ଘାଃ  
ସଦ୍ୟୋ ମୁକ୍ତୌ ସ୍ଥିତାସ୍ତାନ୍ ଯତି-ବର-ମହିତାନ୍ ଯାବଦାୟୁର୍ନମାମି॥୧॥

—ଶୁଚିସାରସମୁଦ୍ଧରଣଂ ତୋଟକାଚାର୍ଯ୍ୟକୃତମ୍ 188

ବେଦାନ୍ତୋଦର-ବର୍ତ୍ତି ଭାସ୍ପଦମଲଂ ଧ୍ୱାନ୍ତ-ଚ୍ଛିଦସ୍ମଦ୍-ଧୂୟଃ  
ଦିବ୍ୟଂ ଜ୍ଞାନମତୀନ୍ତ୍ରୀୟେଽପି ବିଷୟେ ବ୍ୟାହନ୍ୟତେ ନ କୃଚିତ୍।  
ଯୋ ନୋ ନ୍ୟାୟ-ଶାଳାକୟୈବ ନିଶ୍ଚଲଂ ସଂସାର-ବୀଜଂ ତମଃ  
ପ୍ରୋସ୍ଥାୟାବିରକାର୍ଷୀଦ୍ ଗୁରୁ-ଗୁରୁଃ ପୂଜ୍ୟାୟ ତସ୍ମୈ ନମଃ॥୨॥

—ନୈଷ୍କର୍ମ୍ୟସିଦ୍ଧିଃ - ଶ୍ରୀସୁରେଶ୍ୱରାଚାର୍ଯ୍ୟକୃତା 4.76-77

ଆ ଶୈଳାଦୁଦୟାତ୍ ତଥାଽସ୍ତ୍ର-ଗିରିତୋ ଭାସ୍ପଦ୍-ଯଶୋରାଶିଭିଃ  
ବ୍ୟାପ୍ତଂ ବିଶ୍ୱମନନ୍ଧକାରମଭବଦ୍ ଯସ୍ୟ ସ୍ଥା ଶିଷ୍ୟୈରିଦମ୍।  
ଆରାଦ୍ ଜ୍ଞାନ-ଗଭସ୍ତୁଭିଃ ପ୍ରତିହତଶ୍ଚନ୍ଦ୍ରାୟତେ ଭାସ୍କରଃ  
ତସ୍ମୈ ଶଙ୍କର-ଭାନବେ ତନ୍ମୁ-ମନୋବାଗ୍ମିର୍ନମଃ ସ୍ୟାତ୍ ସଦା॥୩॥

ଯଦ୍-ପ୍ରଜ୍ଞୋଦଧି-ଯୁକ୍ତି-ଶବ୍ଦନ-ଖଜ-ଶ୍ରଦ୍ଧୈକ-ସନ୍ନେତ୍ରକ-  
 ସ୍ତୈର୍ଯ୍ୟ-ସ୍ତମ୍ଭ-ମୁମୁକ୍ଷୁ-ଦୁଃଖତ-କୃପା-ଯନ୍ତ୍ରୋଦ୍ଧ-ବୋଧାମୃତମ୍ ।  
 ପୀତ୍ତା ଜନ୍ମ-ମୃତି-ପ୍ରବାହ-ବିଧୁରା ମୋକ୍ଷଂ ଯୟମୌକ୍ଷିଣଃ  
 ତଂ ବନ୍ଧେଽତି-କୁଲ-ପ୍ରସୂତମମଲଂ ବେଧୋଭିଧଂ ମଦ୍-ଗୁରୁମ୍॥୪॥  
 —ବୃହଦାରଣ୍ୟକଭାଷ୍ୟବାଣ୍ଟିକମ୍ - ସୁରେଶ୍ୱରାଚାର୍ଯ୍ୟକୃତମ୍

ନମାମ୍ୟଭୋଗି-ପରିବାର-ସମ୍ପଦଂ ନିରସ୍ତ-ଭୂତିମନୁମାର୍ଯ୍ୟ-ବିଗ୍ରହମ୍ ।  
 ଅନୁଗ୍ରମୁନ୍ମୁଦିତ-କାଳ-ଲାଞ୍ଛନଂ ବିନା-ବିନାୟକମପୂର୍ବ-ଶଙ୍କରମ୍॥୫॥

ଯଦ୍-ବକ୍ତ୍ର-ମାନସ-ସରଃ-ପ୍ରତିଲବ୍ଧ-ଜନ୍ମ-  
 ଭାଷ୍ୟାରବିନ୍ଦ-ମକରନ୍ଦ-ରସଂ ପିବନ୍ତି ।  
 ପ୍ରତ୍ୟାଶମୁନ୍ମୁଖ-ବିନୀତ-ବିନେୟ-ଭୂଙ୍ଗାଃ  
 ତାନ୍ ଭାଷ୍ୟ-ବିଭକ୍ତ-ଗୁରୁନ୍ ପ୍ରଣମାମି ମୂର୍ଧ୍ନା॥୬॥  
 —ପଞ୍ଚପାଦିକା ପଦ୍ମପାଦାଚାର୍ଯ୍ୟକୃତା

ବକ୍ତ୍ରାରମାସାଦ୍ୟ ଯମେବ ନିତ୍ୟା ସରସ୍ୱତୀ ସ୍ୱାର୍ଥ-ସମନ୍ୱିତାଃସୀତ ।  
 ନିରସ୍ତ-ଦୁସ୍ତର୍କ-କଲଙ୍କ-ପଙ୍କା ନମାମି ତଂ ଶଙ୍କରମତିତାଞ୍ଜ୍ୱଳମ୍॥୭॥  
 —ସଞ୍ଜେଷପଣାରୀରକଂ ଶ୍ରୀସର୍ବଜ୍ଞାମେନ୍ଦ୍ରସରସ୍ୱତୀଶ୍ରୀଚରଣୌଃ କୃତମ୍

## ସଦାଶିବବ୍ରହ୍ମେନ୍ଦ୍ରବିରଚିତାୟାଂ ଜଗନ୍ନୁରୁରହମାଲାୟାଂ ଭଗବତ୍ପାଦ-ଚରିତମ୍

ଯଦବୋଧ-ବଶାଦହଂ ମମେଦଂ ତଦିହେତ୍ୟାଦିରୁଦେତି ଭୂରି-ଭେଦଃ ।  
 ତଦଖଣ୍ଡମନନ୍ତ୍ରମଦ୍ୱିତୀୟଂ ପରମାନନ୍ଦ-ମୟଂ ପଦଂ ଶ୍ରୟେୟମ୍॥୧॥  
 କଲିନା ବଲିନାଃଶୂଲେ ଶୂଲେଽପି ସ୍ଫୁଲିତେ ଶ୍ରୌତ-ପଥେଽପଥେ ପ୍ରବୃଦ୍ଧେ ।  
 ଜପ-ହୋମ-ତପସ୍ତୁ ନାମ-ଶେଷେଷ୍ଠପି ଯାତେଷୁ ସୁଭାଷିତେଷୁ ଶୋଷମ୍॥୨॥  
 ଜଗଦୀକ୍ଷଣ-ବିହ୍ୱଳାମୃତାକ୍ଷୋ-ନିଗଦ-ବ୍ୟକ୍ତ-କୃପା-ରସାନୁବନ୍ଧମ୍ ।  
 ପ୍ରଣିଦିଶ୍ୟ ଗୁହଂ ପୁରୈବ ଗନ୍ତୁଂ ପ୍ରଣିବନ୍ଧୁଂ ଚ ମଖାନ୍ ଦ୍ୱିଷଣୁ ଯନ୍ତୁମ୍॥୩॥



ଅବତାର୍ଯ୍ୟ ସୁରାନ୍ ପରାଂଶୁ ପୂର୍ବଂ ବିଧୁ-ବିଷ୍ଣୁ-ମୁଖାନ୍ ବିନୋଦ-ପୂର୍ବମ୍।  
 ସ୍ୱୟମପ୍ୟବତାର୍ଯ୍ୟ ସୁଦ୍ୟୁରାର୍ଯ୍ୟ-କମିତୁଃ ଶ୍ରୀ-ଶିବ-ଶର୍ମଣୋ ବିଚାର୍ଯ୍ୟ॥୪॥  
 ଉଦଭୂତ୍ ସଦନେ ନିଗାଲ-ଦୃଶ୍ ଯୋ ମଦ-ଭାଜାଂ ସୁଧୂୟାଂ ପ୍ରମାଥ-ଯୋଗ୍ୟା।  
 ଶିଶୁରର୍ପୟତାନୁମୁଷ୍ଟୁ-ଭାଗ୍ୟଂ ସ ଶୁଭଂ ଶଙ୍କର-ଦେଶିକଃ ସୁଭୋଗ୍ୟମ୍॥୫॥  
 ପ୍ରତି-ଚନ୍ଦ୍ର-ଭବଂ ନିବୃତ୍ତି-ଧର୍ମା ଶ୍ରୀତ-ଗୋବିନ୍ଦ-ମୁନେରବାପୁ-ଧର୍ମା।  
 ଜୟତାତ୍ କୃତ-ସୁତ୍ର-ଭାଷ୍ୟ-କର୍ମା ସ୍ୱୟମନ୍ତ୍ରୋ-ବସତାଂ ବିତୀର୍ଣ-ଶର୍ମା॥୬॥  
 କୁହନାନ୍ତ୍ୟଜ-ବିଶ୍ୱନାଥ-ସୃଷ୍ଟୋ ଦୁହିଣ-ବ୍ୟାସ-ବରୋଦିତାନୁଶିଷ୍ଟଃ।  
 ମମତାଂ ମମ ତାବଦେଷ ଭିନ୍ୟାନୁମତଶ୍ଚୋପରତିଂ ଦଦାତୁନିନ୍ୟାମ୍॥୭॥  
 ପ୍ରବିଶନ୍ ବଦରୀମବାପ୍ୟ ସଦ୍ୟଃ ପରମାଚାର୍ଯ୍ୟ-ପଦାର୍ଚ୍ଚନଂ କ୍ରମାଦ୍ ଯଃ।  
 ଧବଳାଚଳମାପ୍ୟ ଯୋଃପ୍ୟମାଦ୍ୟତ୍ତୁବ-ଲବଣ୍ୟମୁଦୀକ୍ଷ୍ୟ ତଂ ପ୍ରପଦ୍ୟେ॥୮॥  
 ପ୍ରତିପାଦିତ-ଲିଙ୍ଗ-ପଞ୍ଚକେତୁଂ ପ୍ରଣିବର୍ତ୍ତ୍ୟାଶୁ ତିରୋହିତେ ଗିରୀଶୋ।  
 ବିନିବୃତ୍ୟ ସ ଦିଶ୍-ଜୟ-ପ୍ରବୃତ୍ତୋ ବିବିଧେଃ ଶିଷ୍ୟ-ବରୈର୍ବିଭାତୁ ଚିତ୍ତେ॥୯॥  
 ଅଥ କାନ୍ୟକୁମାର-ସନ୍ନି-ସେତୁ-ସୁଲିନୀ-ବୈଜ୍ଞେଶ-କାଲହସ୍ତି-ଯାତୁଃ।  
 ଯମି-ନେତୁରମୁଷ୍ୟ କାଞ୍ଜି-ଯାତ୍ରା ଶମିଦାନୀଂ ଶମ-ଦଂ କ୍ରମାଦ୍ ବିଚିତ୍ରା॥୧୦॥  
 ଶ୍ରୀତ-ନିର୍ମଳ-ରାଜସେନ-ଗୋଲ-କ୍ଷିତି-ପାଲୋଢୁତ-ବିପ୍ର-ଦେବ-ଶାଲଃ ।  
 ବରଦସ୍ୟ ତଥାଃମ୍ବ୍ର-ନାୟକସ୍ୟାପ୍ୟୁରୁ-ବେଶ୍ମ-ଦ୍ୱୟ-କୃଜ୍ଜୟାୟ ମେ ସ୍ୟାତ୍॥୧୧॥  
 ପ୍ରକୃତିଂ ଚ ଗୁହାଗ୍ରାୟାଂ ମହୋଗ୍ରାଂ ସ୍ୱ-କୃତେ ଚକ୍ର-ବରେ ପ୍ରବେଶ୍ୟ ଯୋଃଗ୍ରେ।  
 ଅକୃତାଶ୍ରୀତ-ସୌମ୍ୟ-ମୂର୍ତ୍ତିମାର୍ଯ୍ୟଂ ସୁକୃତଂ ନଃ ସ ଚିନୋତୁ ଶଙ୍କରାର୍ଯ୍ୟଃ॥୧୨॥  
 ଉପଯାସୁ ବୁଧେଷୁ ସର୍ବ-ଦିଗ୍ବ୍ୟଃ ପ୍ରଦିଶନ୍ନାଶୁ ପରାଭବଂ ଯ ଏଭ୍ୟଃ।  
 ବିଧୂତାଶୁଲ-ବିତ୍-ପଦଶ୍ଚ କାଞ୍ଜ୍ୟାମଧୂତାତିଃ ସ ଦିଶେତ୍ସୁୟଂ ଚ କାଞ୍ଜିତ୍॥୧୩॥  
 ସମତିଷ୍ଠିପଦା-ହିମାଦ୍ରି-ସେବ୍ୟଂ କ୍ରମଶୋ ଧର୍ମ-ବିଚାରଣାୟ ଦିବ୍ୟମ୍।  
 ଅଧି-କାଞ୍ଜି ଚ ଶାରଦା-ମଠଂ ଯୋଃଭ୍ୟଧିକଂ ନଃ ସୁଖମାତନୋତୁ ସୋଃୟମ୍॥୧୪॥  
 ପରମନ୍ତ୍ରିକ-ସତ୍-ସୁରେଶ୍ୱରାଦ୍ୟୈଃ ପରମାଦ୍ୱୈତ-ମତଂ ସ୍ମୃତଂ ପ୍ରବେଦ୍ୟ।  
 ପରି-କାଞ୍ଜିପୁରଂ ପରେ ବିଲୀନଃ ପରମାୟାସୁ ଶିବାୟ ସଦ୍ବୁରୁନଃ॥୧୫॥

## କାମକୋଟି-ପରମ୍ପରାଗତେଃ ଆଚାର୍ଯେଃ କୃତାଃ ସୁତୟଃ

ନମସ୍ତସ୍ମୈ ଭଗବତେ ଶଙ୍କରାଚାର୍ଯ୍ୟ-ରୂପିଣେ।  
ଯେନ ବେଦାନ୍ତ-ବିଦ୍ୟେୟମୁଚ୍ଛତା ବେଦ-ସାଗରାତ୍॥୧॥

—ବିଦ୍ୟାରଣ୍ୟମୁନିବିରଚିତାୟାମ୍ ଅପରୋକ୍ଷାନୁଭୂତିଦୀପିକାୟାମ୍

ସୁବନ୍ନୋହ-ତମଃ-ସ୍ତୋମ-ଭାନୁ-ଭାବମୁପେୟୁଷଃ ।  
ସୁମସ୍ତାନ୍ ଭଗବତ୍ପାଦାନ୍ ଭବ-ରୋଗ-ଭିଷଗ୍-ବରାନ୍॥୨॥

—ସଦାଶିବେନ୍ଦ୍ରସରସ୍ୱତୀଶ୍ରୀଚରଣେଃ କୃତା ବ୍ରହ୍ମସୁତବୃତ୍ତିଃ

ବେଦାନ୍ତାର୍ଥାଭିଧାନେନ ସର୍ବାନୁଗ୍ରହ-କାରିଣାମ୍।  
ଯତି-ରୂପ-ଧରଂ ବନ୍ଧେ ଶଙ୍କରଂ ଲୋକ-ଶଙ୍କରମ୍॥୩॥

—ନବପଞ୍ଚାଶତମୈଃ ଆଚାର୍ଯେଃ ଶ୍ରୀଭଗବନ୍ନାମବୋଧେନ୍ଦ୍ରସରସ୍ୱତୀଶ୍ରୀଚରଣେଃ  
କୃତଂ ହରିହରାଦ୍ୱୈତଭୂଷଣାମ୍

ଯମାଶ୍ରିତା ଗିରାଂ ଦେବୀ ନନ୍ଦଯତ୍ୟାମ୍-ସଂଶ୍ରୀତାନ୍।  
ତମାଶ୍ରୟେ ଶ୍ରୀୟା ଜୁଷ୍ଟଂ ଶଙ୍କରଂ କରୁଣା-ନିଧୁମ୍॥୪॥

—ନବପଞ୍ଚାଶତମୈଃ ଆଚାର୍ଯେଃ ଶ୍ରୀଭଗବନ୍ନାମବୋଧେନ୍ଦ୍ରସରସ୍ୱତୀଶ୍ରୀଚରଣେଃ  
ପ୍ରଣୀତମ୍ ବିବରଣପ୍ରମେୟସଙ୍ଗ୍ରହାମ୍ଭାମ୍ଭାମ୍ ଅଦ୍ୱୈତଭୂଷଣାମ୍

ସର୍ବ-ତନ୍ତ୍ର-ସ୍ୱତନ୍ତ୍ରାୟ ସଦାଃସମ୍ପାଦ୍ୱୈତ-ବେଦିନେ।  
ଶ୍ରୀମତେ ଶଙ୍କରାୟାୟ ବେଦାନ୍ତ-ଗୁରବେ ନମଃ॥୫॥

ଅବିଚ୍ଛିନ୍ନ-ବ୍ରହ୍ମଚର୍ଯ୍ୟାନ୍ ଅନ୍ୱିତେନ୍ଦ୍ର-ସରସ୍ୱତୀନ୍।  
ଆତ୍ମ-ମିଥ୍ୟାବାର-ପଥାନ୍ ଅଦ୍ୱୈତାଚାର୍ଯ୍ୟ-ସଙ୍କଥାନ୍॥୬॥

ଆ-ସେତୁ-ହିମବତ୍ସୈଲଂ ସଦାଚାର-ପ୍ରବର୍ତ୍ତକାନ୍।  
ଜଗଦ୍-ଗୁରୁନ୍ ସୁମଃ କାଞ୍ଚି-ଶାରଦା-ମଠ-ସଂଶ୍ରୟାନ୍॥୭॥

—ପଞ୍ଚଷଷ୍ଠିତମୈଃ ପୀଠାଧିପତିଭିଃ ଶ୍ରୀମସୁଦର୍ଶନମହାଦେବେନ୍ଦ୍ରସରସ୍ୱତୀଶ୍ରୀଚରଣେଃ  
ପ୍ରଣୀତଃ ଜଗନ୍ନରୁ-ପରମ୍ପରା-ସୁବଃ

ଗୁରୁନାମ୍ନା ମହିମା ଚ ଶଙ୍କରୋ ଯୋ ବିରାଜତେ |  
 ତଦୀୟାଞ୍ଜି-ଗଲ୍ଲଦ୍-ରେଶୁ-ଗଣାୟାସୁ ନମୋ ମମ || ୮ ||  
 —ଅଷ୍ଟଷଷ୍ଟିତମାଚାର୍ଯ୍ୟେଃ ଶ୍ରୀଚନ୍ଦ୍ରଶେଖରେନ୍ଦ୍ରସରସ୍ୱତୀଶ୍ରୀଚରଣେଃ ପ୍ରଣୀତମ୍  
 କାମାକ୍ଷୀ-କରୁଣା-ରୂପଂ କାମକୋଟି-ଜଗନ୍ନୁରୁମ୍ |  
 ଚିନ୍ମୂର୍ତ୍ତିଂ କଲ୍ୟେ ଚିତ୍ତେ ଶଙ୍କରାଚାର୍ଯ୍ୟମବ୍ୟୟମ୍ || ୯ ||  
 —ନବଷଷ୍ଟିତମାଚାର୍ଯ୍ୟେଃ ଶ୍ରୀଜୟେନ୍ଦ୍ରସରସ୍ୱତୀଶ୍ରୀଚରଣେଃ ପ୍ରଣୀତମ୍  
 ଭଜେନ୍ଦ୍ରଂ ଭଗବତ୍ପାଦଂ ଭାରତୀୟ-ଶିଖାମଣିମ୍ |  
 ଅଦ୍ୱୈତ-ମୈତ୍ରୀ-ସଭାବ-ଚେତନାୟାଃ ପ୍ରବୋଧକମ୍ || ୧୦ ||  
 —ସପ୍ତଷ୍ଟିତମାଚାର୍ଯ୍ୟେଃ ଶ୍ରୀଶଙ୍କରବିଜୟେନ୍ଦ୍ରସରସ୍ୱତୀଶ୍ରୀଚରଣେଃ ପ୍ରଣୀତମ୍

## ଶଙ୍କର-ଚରିତ୍ର-ଗ୍ରନ୍ଥେଷୁ

ମେଧାବୀ ନିଗମ-ପରୁର୍ବହୁ-ଶ୍ରୁତୋ ବା ଯେନର୍ତ୍ତେ ନ କଲଧିତା କିଲାମ୍-ତତ୍ତ୍ୱମ୍ |  
 ତନ୍ନେତ୍ରଂ ତମସି ଚ ଦିବ୍ୟ-ଦୃଷ୍ଟି-ଦାୟି ଶ୍ରେୟୋ ନଃ ପ୍ରଦିଶତୁ ଧାମ ଦେଶିକାଖ୍ୟମ୍ || ୧ ||  
 —ପୁଣ୍ୟଶ୍ଳୋକମଞ୍ଜରୀ

ନମାମି ଶଙ୍କରାଚାର୍ଯ୍ୟ-ଗୁରୁ-ପାଦ-ସରୋରୁହମ୍ |  
 ଯସ୍ୟ ପ୍ରସାଦାନୁଭୋଽପି ସର୍ବଜ୍ଞୋଽହଂ ସଦାଽସ୍ମ୍ୟହମ୍ || ୨ ||

ବେଦେ ବ୍ରହ୍ମ-ସମସ୍ତଦଙ୍ଗ-ନିଚୟେ ଗର୍ଗୋପମସ୍ତତ୍-କଥା-  
 ତାପ୍ତର୍ଯ୍ୟାଥ-ବିବେଚନେ ଗୁରୁ-ସମସ୍ତତ୍-କର୍ମ-ସଂବର୍ଣ୍ଣନେ |  
 ଆସୀଞ୍ଜେମିନିରେବ ତଦ୍-ବଚନ-ଜ-ପ୍ରୋତ୍ସାଧ-କନ୍ଦେ ସମୋ  
 ବ୍ୟାସେନୈବ ବିଭାତି ସବ୍ଧୁରୁରସୌ ଶ୍ରୀ-ଶଙ୍କରାଖ୍ୟଃ କ୍ରିତୌ || ୩ ||

ଅଦ୍ୱୈତାର୍ଣବ-ପୂର୍ଣ୍ଣ-ଚନ୍ଦ୍ରମଭିଦା-ପଦ୍ମାଟବୀ-ଭାସ୍କରଂ  
 ବିଦ୍ୱତ୍-କୋଟି-ସମଚିତାଞ୍ଜି-ଯୁଗଳଂ ପ୍ରଦ୍ୱେଷ-କକ୍ଷାନଳମ୍ |  
 ହୃଦ୍ୟାଭେଦ୍ୟ-ସମସ୍ତ-ବେଦ-ଜନିତ-ପ୍ରୋଦ୍ୟଦ୍-ବିବେକାଙ୍ଗୁରଂ  
 ସ୍ୱିଦ୍ୟଦ୍-ବାଗମୃତଂ ପରାତ୍-ପର-ଗୁରୁଂ ଶ୍ରୀ-ଶଙ୍କରଂ ତଂ ଭଜେ || ୪ ||  
 —ଆନନ୍ଦଗିରିଯଶଙ୍କରବିଜୟଃ

ଗାମାକ୍ରମ୍ୟ ପଦେଧୂକାଞ୍ଜି ନିବିଡ଼ଂ ସ୍ଵନ୍ତେଷ୍ଟୁତୁର୍ଭିସ୍ତଥା  
 ବ୍ୟାବୃଣ୍ମନ୍ ଭୁବନାନ୍ତରଂ ପରିହରଂସ୍ତାପଂ ସ-ମୋହ-ଜ୍ଵରମ୍।  
 ଯଃ ଶାଶଂ ଦ୍ଵିଜ-ସଂସ୍ପୃତଃ ଫଲତି ତତ୍ ସ୍ଵାଦ୍ୟଂ ରସାଶ୍ୟଂ ଫଳଂ  
 ତସ୍ମୈ ଶଙ୍କର-ପାଦପାୟ ମହତେ ତନ୍ନସ୍ତି-ସନ୍ଧ୍ୟଂ ନମଃ॥୫॥

—ବ୍ୟାସାଚାର୍ଯ୍ୟଶଙ୍କରବିଜୟଃ

ଦେଶେ କାଲତି-ନାମ୍ନି କେରଳ-ଧରା-ଶୋଭା-କରେ ସଦ୍-ଦ୍ଵିଜେ  
 ଜାତଃ ଶ୍ରୀପତି-ମନ୍ଦିରସ୍ୟ ସବିଧେ ସର୍ବଜ୍ଞତାଂ ପ୍ରାପ୍ତବାନ୍।  
 ଭୃତ୍ତା ଷୋଡଶ-ବସ୍ତରେ ଯତି-ବରୋ ଗତ୍ତା ବଦନ୍ତାଶ୍ରମଂ  
 କର୍ତ୍ତା ଭାଷ୍ୟ-ନିବନ୍ଧନସ୍ୟ ସୁ-କବିଃ ଶ୍ରୀ-ଶଙ୍କରଃ ପାବନଃ॥୬॥

—ଗୋବିନ୍ଦାନନ୍ଦରଚିତେ ଶଙ୍କରାଚାର୍ଯ୍ୟଚରିତେ

ଅଜ୍ଞାନାନୁର୍ଗହନ-ପତିତାନ୍ ଆତ୍ମ-ବିଦ୍ୟୋପଦେଶୈଃ  
 ତ୍ରାତୁଂ ଲୋକାନ୍ ଭବ-ଦବ-ଶିଖା-ତାପ-ପାପତ୍ୟମାନାନ୍।  
 ମୁକ୍ତା ମୌନଂ ବଚ-ବିଚପିନୋ ମୂଲତୋ ନିଷ୍ପତନ୍ତୁ  
 ଶମୋର୍ମୁତିଶ୍ଚରତି ଭୁବନେ ଶଙ୍କରାଚାର୍ଯ୍ୟ-ରୂପା॥୭॥

—ନବକାଳିଦାସମାଧବକବିକୃତଃ ଶଙ୍କରଦିଗ୍ଵିଜୟଃ

କ୍ରେମେ ଶଙ୍କର-ସଦ୍ବିରୋର୍ଗୁଣ-ଗଣା ଦିଗ୍-ଜାଲ-କୂଳଜଞ୍ଜରଃ  
 କାଲୋନ୍ମୁଲିତ-ମାଲତୀ-ପରିମଳାବସ୍ତୁମ୍-ମୁଷ୍ଟିଧରଃ ।  
 କ୍ରାହଂ ହନ୍ତୁ ତଥାପି ସଦ୍ବିରୁ-କୃପା-ପୀୟୂଷ-ପାରମ୍ପରୀ-  
 ମଗ୍ନୋନ୍ମୁଗ୍ଧ-କଟାକ୍ଷ-ବୀକ୍ଷଣ-ବଳାଦସ୍ମି ପ୍ରଶସ୍ତୋଽର୍ହତାମ୍॥୮॥

—ସଞ୍ଜେଷପଶଙ୍କରବିଜୟେ

ଶ୍ରୀମତ୍ତ୍ଵଙ୍ଗର-ସଦ୍ବିରୋର୍ଭଗବତୋଽଗାଧାମସାଧାରଣୀଂ  
 ବାଣୀଂ ନଃ ପ୍ରତନୀୟସୀଂ ମୁହୁରିମାଂ ଗାତୁଂ ସମୁଦ୍ଧଶୃତେ।  
 ତନ୍ମୁତିଃ ପ୍ରଭୁରେବ ଭକ୍ତ-ଜନତା-ବାସୁଲ୍ୟ-ବୈପୁଲ୍ୟ-ଭୂଃ  
 ଅସ୍ମୈ ସାଧୁ ଦଦାତୁ ଶସ୍ତ୍ର-ଦୟାୟା ହସ୍ତାବଳମ୍ ଶରଃ॥୯॥

—ବଲ୍ଲୀସହାୟକବିକୃତୌ ଆଚାର୍ଯ୍ୟଦିଗ୍ଵିଜୟେ

## ଅନୈଃ ବେଦାନ୍ତାଚାର୍ଯ୍ୟେଃ କୃତାଃ ସୁତୟଃ

ପ୍ରଚାର୍ଯ୍ୟଂ ସର୍ବ-ଲୋକେଷୁ ସଞ୍ଚାର୍ଯ୍ୟଂ ହୃଦୟାମୁଜେ|  
ବିଚାର୍ଯ୍ୟଂ ସର୍ବ-ବେଦାନ୍ତେଃ ଆଚାର୍ଯ୍ୟଂ ଶଙ୍କରଂ ଭଜେ||୧||

—ନାରାୟଣୀୟୋପନିଷଦ୍ଭାଷ୍ୟେ

ଭଗବତ୍ପାଦ-ପାଦାନ୍ତ-ପାଂସବଃ ସନ୍ତୁ ସନ୍ତୁତମ୍|  
ଅପାରାସାର-ସଂସାର-ସାଗରୋତ୍ତାର-ସେତବଃ||୨||

—ଚିନ୍ମୁଖାଚାର୍ଯ୍ୟାଣାଂ ଭାଷ୍ୟଭାବପ୍ରକାଶିକାୟାମ୍

ଉଦ୍ଧୃତ୍ୟ ବେଦ-ପୟସଃ କମଳାମିବାବୃତ୍ତଃ  
ଆଲିଙ୍ଗିତାଶୂଳ-ଜଗତ୍-ପ୍ରଭବୈକ-ମୂର୍ତ୍ତିମ୍ |  
ବିଦ୍ୟାମଣେଷ-ଜଗତାଂ ସୁଖ-ଦାମଦାଦ୍ ଯଃ  
ତଂ ଶଙ୍କରଂ ବିମଳ-ଭାଷ୍ୟ-କୃତଂ ନମାମି||୩||

—ବିବରଣାଚାର୍ଯ୍ୟାଣାଂ ପଞ୍ଚପାଦିକାବିବରଣେ

ଯଦ୍-ଭାଷ୍ୟାମୁଜ-ଜାତ-ଜାତ-ମଧୁର-ପ୍ରେୟୋମଧୁ-ପ୍ରାର୍ଥନା-  
ସାର୍ଥ-ବ୍ୟଗ୍ର-ଧୂୟଃ ସମଗ୍ର-ମରୁତଃ ସ୍ୱର୍ଗେଽପି ନିର୍ବେଦିନଃ|  
ଯସ୍ମିନ୍ ମୁକ୍ତି-ପଥଃ ପଥାନ-ମୁନିଭିଃ ସମ୍ପ୍ରାର୍ଥତଃ ସମ୍ପୂର୍ଣ୍ଣେ  
ତସ୍ମୈ ଭାଷ୍ୟ-କୃତେ ନମୋଽସ୍ତୁ ଭଗବତ୍ପାଦାଭିଧାଂ ବିଭ୍ରତେ||୪||

—ଆନନ୍ଦଗିରିଆଚାର୍ଯ୍ୟାଣାଂ ସୁବ୍ରହ୍ମଭାଷ୍ୟବ୍ୟାଖ୍ୟାୟାଂ - ୭

ଶ୍ରୀ-ଗୁରୁଂ ଭଗବତ୍ପାଦଂ ଶରଣ୍ୟଂ ଭକ୍ତ-ବହୁଲମ୍|  
ଶିବଂ ଶିବ-କରଂ ଶୁଦ୍ଧମପ୍ରମେୟଂ ନମାମ୍ୟହମ୍||୫||

—ଅଦ୍ୱୈତସଭାୟାଃ ବ୍ରହ୍ମବିଦ୍ୟାପତ୍ରିକାୟାଂ ପ୍ରକାଶିତେ ଅଜ୍ଞାତକର୍ତ୍ତୃକେ ଗୁର୍ବଷ୍ଟକେ

ତଂ ବନ୍ଦେ ଶଙ୍କରାଚାର୍ଯ୍ୟଂ ଲୋକ-ତ୍ରିତୟ-ଶଙ୍କରମ୍|  
ସତ୍-ତର୍କ-ନିଖରୋଦ୍ଧୂର୍ଗ-ବାବଦୃକ-ମତଙ୍ଗଜମ୍ ||୬||

—ତତ୍ତ୍ୱବୋଧଭଗବତ୍ପ୍ରଣୀତେ ତତ୍ତ୍ୱବୋଧେ

ଆନନ୍ଦ-ଘନମଦ୍ଭୟଂ ନିର୍ବିକାରଂ ନିରଞ୍ଜନମ୍|  
ଭଜେଽହଂ ଭଗବତ୍ପାଦଂ ଭଜତାମଭୟ-ପ୍ରଦମ୍||୭||

—ମନୀଷା-ପଞ୍ଚକ-ବ୍ୟାଖ୍ୟାନେ



ଯଦ୍-ଭାଷ୍ୟାକ୍ତେର୍ଲବ-ପରିଦ୍ରୁଷଣ୍ଣାତ୍ର-ବର୍ଗା ମହାନ୍ତଃ  
 ନିର୍ଭିନ୍ନମ୍ ପ୍ରବଳ-ମତଯୋ ବାଦି-ଶୈଳଂ ସମସ୍ତମ୍  
 ଯୈର୍ବେଦାବ୍ହୈରମୃତମିବ ସଦ୍-ଭାଷ୍ୟମାପଦ୍ ପ୍ରକାଶଂ  
 ତତ୍-ପାଦାନ୍ତଂ ସ୍ମୁରତୁ ହୃଦୟେ ହ୍ୟଙ୍ଗୁତଂ ସର୍ବଦା ମେ||୮||

—ମନୀଷାପଞ୍ଚରତ୍ନଲଘୁବିବରଣେ

ମହା-ମୋହ-ପଞ୍ଜେ ବିରିଞ୍ଚାଚରାନ୍ତଂ  
 ପ୍ରଜା-ହସ୍ତିନଂ ମଗ୍ନମାଲୋକ୍ୟ ଭାଷ୍ୟେଃ|  
 ଜଳେଃ କ୍ଷାଲୟିତ୍ବାଃଃମ୍-ବିଦ୍ୟା-ଦିବଂ ଯୋ  
 ନୟତ୍ୟକଲଂ ଶଙ୍କରଂ ତଂ ନମାମି||୯||  
 —ଜ୍ଞାନାମୃତଯତେଃ କୃତୌ ବିଦ୍ୟାସୁରଭିସଂଜ୍ଞକେ ନୈଷ୍ଟର୍ଣ୍ୟସିଦ୍ଧିବିବରଣେ

ସଂସାର-ସର୍ପ-ପରିଦଷ୍ଟ-ବିନଷ୍ଟ-ଜନ୍ତୁ-  
 ସଞ୍ଜୀବନାୟ ପରୟା କୃପଯୋପପନ୍ନଃ|  
 ବ୍ରହ୍ମାବବୋଧ-ପରମୌଷଧମୁଦ୍ରହନ୍ ଯଃ  
 ତଂ ଶଙ୍କରଂ ପରତରଂ ଭିକ୍ଷଜାଂ ଭଜାମି||୧୦||

—ଅଦ୍ୱୈତବୋଧାମୃତମ୍

ବେଦାନ୍ତାମୋଗଭୀରା ନୟ-ମକର-କୁଳା ବ୍ରହ୍ମ-ବିଦ୍ୟାନ୍ତ-ଷଣ୍ଡା  
 ପାଷଣ୍ଡୋତ୍ତୁଙ୍ଗ-ବୃକ୍ଷ-ପ୍ରମଥନ-ନିପୁଣା ମାନ-ବୀଚୀ-ତରଙ୍ଗା|  
 ଯସ୍ୟାସ୍ୟୋଦ୍ଭା ସରସ୍ୱତ୍ୟଶୂଳ-ଭବ-ଭୟ-ଧ୍ୱଂସିନୀ ଶଙ୍କରସ୍ୟ  
 ଗଙ୍ଗା ଶମୋଃ କପର୍ଦ୍ଦାଦିବ ନିଶ୍ଚଳ-ଗୁରୋର୍ନୌମି ତତ୍-ପାଦ-ପଦ୍ମମ୍||୧୧||  
 —ଜ୍ଞାନଘନପାଦାନାଂ ତତ୍ତ୍ୱଶୁଦ୍ଧୌ

ସୂତ୍ର-ପ୍ରଗ୍ରହ-ବେଦ-ବାଜିନି ମହନ୍ତୀମାଂସକ-ସ୍ୟନ୍ଦନେ  
 ତିଷ୍ଠନ୍ ଭାଷ୍ୟ-ପିନାକମୁଚ୍ଛଳ-ଗୁଣଂ କୃତ୍ବାଃଃମ୍-ଧୀ-ସାୟକମ୍|  
 ଆକୃଷ୍ୟ ପ୍ରଦହନ୍ନଶେଷ-ବିପଦାଂ ମୂଳଂ ପୁରାଣାଂ ତ୍ରୟଂ  
 ଭୂୟାନ୍ନୋଽଭିନବଃ ପୁରାରିରଶୁଭସ୍ୟୋତ୍ତିଭୟେ ଶଙ୍କରଃ||୧୨||

—ରାମାନନ୍ଦସ୍ୟ ରତ୍ନ-ବିବରଣ-ବ୍ୟାଖ୍ୟାୟାମ୍



ଯଦ୍-ଭାଷ୍ୟ-ସାଗର-ଜ-ଯୁକ୍ତି-ମଣୀନ୍ ପ୍ରକୀର୍ଣ୍ଣାନ୍  
 ପ୍ରାପ୍ୟାଧୁନା କତିପୟାନ୍ କବୟୋ ଭବନ୍ତି।  
 ତସ୍ମୈ ନମୋ ଜନ-ମନୋହ୍ର-ଦିବାକରାୟ  
 କୃତ୍ନାଗମାର୍ଥ-ନିଲୟାୟ ଯତୀଶ୍ୱରାୟ॥୧୩॥

—ବୋଧନିଧି-କୃତେ ଉପଦେଶ-ପ୍ରକରଣ-ବିବରଣେ

ବେଦାନ୍ତାର୍ଥଂ ଗଭୀରଂ ହ୍ୟତି-ସୁଗମତୟା ବୋଧଯାମୀତି ବିଷ୍ଣୁଃ  
 ବ୍ୟାସାମ୍ବାୟୁତ୍ରୟତ୍ ତଦ୍ ଦୁରଧିଗମମଭୂଦ୍ ବାଦି-ଦୁର୍ବୁଦ୍ଧି-ଭେଦାତ୍।  
 ଭିନ୍ନନ୍ ଦୁର୍ବୁଦ୍ଧି-ଭେଦଂ ଯ ଇହ କରୁଣୟାଃଭାଷ୍ୟଯଦ୍ ଭାଷ୍ୟମେତତ୍  
 ତଂ ବନ୍ଧେ ସର୍ବ-ବନ୍ଧ୍ୟଂ ତ୍ରି-ଜଗତି ଭଗବତ୍ପାଦ-ସଂଜ୍ଞଂ ମହେଶମ୍॥୧୪॥

—ରାମାନନ୍ଦସରସ୍ୱତୀକୃତବିବରଣୋପନ୍ୟାସେ

ତ୍ରି-ବର୍ଗେଶାକ୍ରାନ୍ତେ ଜନନ-ମରଣାଦି-ବ୍ରଣ-ଭୁବା  
 ଜନେଽସ୍ମିନ୍ ସର୍ବସ୍ମିଂସ୍ତ୍ରିମିର-ପରିଣାହୈକ-ଶରଣେ।  
 ନିଷେକ୍ଷୁଂ ନିଧାତୋଽମୃତମଗ-ପତିଃ ଶଙ୍କର ଇତି  
 ସ୍ୱ-ନାମ ବ୍ୟାଖ୍ୟାତୁଂ ଜୟତି କୁହନା-ଭିକ୍ଷୁରନିଶମ୍॥୧୫॥

—ଅଭିନବଦ୍ରାବିତାଚାର୍ଯ୍ୟ-ଶ୍ରୀବାଲକୃଷ୍ଣାନନ୍ଦସରସ୍ୱତୀନାଂ

ଶାରୀରକମୀମାଂସାଭାଷ୍ୟବାଚିକେ

ଶ୍ରୀ-ସମ୍ବନ୍ଧମୁଦୀକ୍ଷ୍ୟ ବାଚକ-ପଦେ ଯାନ୍ ଶାଞ୍ଜିଶଂ ବୈଷ୍ଣବାଃ  
 ଚନ୍ଦ୍ରୋତ୍ତଂସ-ପଦାସ୍ତଦତ୍ତ-କଲନାଞ୍ଜମୁଂ ଚ ଶୈବା ବିଦୁଃ।  
 ଆନନ୍ଦାଦ୍ୱୟ-ଶୋଭମାନ-ପରମ-ପ୍ରେମାସ୍ତଦଂ ଯୋଗିନଃ  
 ତାନ୍ ପାଦାମ୍ବୁଜ-ରେଶୁ-ଧୂତ-ତମସୋ ବନ୍ଧେ ସଦା ଶ୍ରୀ-ଗୁରୁନ୍॥୧୬॥

—ଗଙ୍ଗାଧରସରସ୍ୱତ୍ୟାଖ୍ୟାଭିକ୍ଷୁଣା ରଚିତାୟାମ୍ ଆତ୍ମସାମ୍ରାଜ୍ୟସିଦ୍ଧିବ୍ୟାଖ୍ୟାୟାମ୍

ନମଃ ଶ୍ରୀ-ଶଙ୍କରାଚାର୍ଯ୍ୟ-ଗୁରବେ ଶଙ୍କରାତ୍ମନେ।  
 ଶରୀରିଣାଂ ଶଙ୍କରାୟ ଶଙ୍କର-ଜ୍ଞାନ-ହେତବେ॥୧୭॥

—ନୃସିଂହାଶ୍ରମବିରଚିତାୟାଂ ତତ୍ତ୍ୱବୋଧୁନ୍ୟାଖ୍ୟାୟାଂ ସଞ୍ଜେକ୍ଷପଶାରୀରକଟୀକାୟାମ୍

ଯାଃନୁଭୂତିଃ ସ୍ୱୟଂ-ଜ୍ୟୋତିରାଦିତ୍ୟଶାନ-ବିଗ୍ରହା।  
 ଶଙ୍କରାଖ୍ୟା ଚ ତଂ ନୌମି ସୁରେଶ୍ୱର-ଗୁରୁଂ ପରମ୍॥୧୮॥

—ନୃସିଂହପ୍ରଜ୍ଞମୁନିକୃତେ ବୃହଦାରଣ୍ୟକଭାଷ୍ୟବାଚିକନ୍ୟାୟତତ୍ତ୍ୱବିବରଣେ

ସଂସାରାନ୍ତ୍ର-ନିଷଣ୍ଣାଙ୍କ-ନିକର-ପ୍ରୋଢ୍ଵହୀର୍ଷୟା ।  
କୃତ-ସଂହନନଂ ବନ୍ଧେ ଶଙ୍କରଂ ଲୋକ-ଶଙ୍କରମ୍॥୧୯॥

—ବିଜ୍ଞାନବାସନ୍ତରଚିତାୟାଂ ପଞ୍ଚପାଦିକାବ୍ୟାଖ୍ୟାୟାମ୍

ବେଦାନ୍ତାର୍ଥ-ତଦାଭାସ-କ୍ଷୀର-ନୀର-ବିବେକିନମ୍।  
ନମାମି ଭଗବତ୍ପାଦଂ ପର-ହଂସ-ଧୁରଂଧରମ୍॥୨୦॥

—ଅମଲାନନ୍ଦସରସ୍ୱତୀନାଂ ବେଦାନ୍ତକଳ୍ପତରୋ

ନାନା-ଭାଷ୍ୟାଦୃତା ସା ସଗୁଣ-ଫଳ-ଗତିର୍ବୈଧି-ବିଦ୍ୟା-ବିଶେଷେଃ  
ତତ୍-ତତ୍-ଦେଶାପ୍ତି-ରମ୍ୟା ସରିଦିବ ସକଳା ଯତ୍ର ଯାତ୍ୟଂଶ-ଭୂୟମ୍।  
ତସ୍ମିନ୍ନାନନ୍ଦ-ସିଦ୍ଧାବତିମହତି ଫଳେ ଭାବ-ବିଶ୍ରାନ୍ତି-ମୁଦ୍ରା  
ଶାସ୍ତ୍ରସ୍ୟୋଦ୍ଘାଟିତା ଯେଃ ପ୍ରଣମତ ହୃଦି ତାନ୍ ନିତ୍ୟମାଚାର୍ଯ୍ୟ-ପାଦାନ୍॥୨୧॥

—ଅସ୍ତ୍ରୟଦୀକୃତାନାଂ ନ୍ୟାୟରକ୍ଷାମଣୌ

ପ୍ରଚକ୍ଷୁ-ପାଖଣ୍ଡ-ବିଖଣ୍ଡନୋଦ୍ୟତଂ ତ୍ରୟୀ-ଶିରୋର୍ଥ-ପ୍ରତିପାଦନେ ରତମ୍।  
ବୁଧୈର୍ନୁତଂ ଯୋଗ-କଳାଭିରାବୃତଂ ନମାମି ତଂ ଶଙ୍କର-ଦେଶିକଂ ତତମ୍॥୨୨॥  
—ସଚ୍ଚିଦାନନ୍ଦସରସ୍ୱତୀକୃତାୟାମ୍ ଆର୍ଯ୍ୟାବ୍ୟାଖ୍ୟାୟାମ୍

ଦୃଷ୍ଟା ଯୋ ଦିବ୍ୟ-ଦୃଷ୍ଟିଃ କଳି-ଯୁଗ-ସମୟେ “ମନ୍ଦ-ଭାଗ୍ୟା ମନୁଷ୍ୟାଃ  
ତସ୍ମାତ୍ ତନ୍ତ୍ର-ପ୍ରପଞ୍ଚଃ ସୁର-ଯଜନ-ବିଧିର୍ମତ୍ କୃତୋ ନିଷ୍ଠୁଲଃ ସ୍ୟାତ୍”।  
ଇତ୍ୟାବିର୍ଭୂୟ ପୃଥ୍ୱ୍ୟାଂ ପୁନରପି କୃତବାଂସନ୍ତ୍ର-ସାରଂ ଗିରୀଶଃ  
ତଂ ବନ୍ଧେ ଶଙ୍କରାଖ୍ୟଂ ମହିତତମ-ମନଃ-ପ୍ରାର୍ଥନୀୟାର୍ଥ-ରୂପମ୍॥୨୩॥  
—ପ୍ରପଞ୍ଚସାରସମ୍ବନ୍ଧପିକାୟାମ୍

ଯେନାଦ୍ରନ୍ତ୍ରମଖଣ୍ଡମକ୍ଷୟ-ପଦଂ ପ୍ରାଦର୍ଶି ତାପାପହଂ  
ଭାଷ୍ୟ-ଗ୍ରନ୍ଥ-ନିବନ୍ଧନୈଃ ଶୁଚି-ଶିରୋବାକ୍ୟାର୍ଥ-ବିଦ୍ୟୋତିଭିଃ।  
ନିତ୍ୟୋ ଯତ୍ର ସମସ୍ତ-ସଦ୍-ଗୁଣ-ଗଣସ୍ତଂ ଶଙ୍କରାଚାର୍ଯ୍ୟ-ଗୀର୍  
ବିଖ୍ୟାତଂ ମୁନି-ମୌଲି-ଲୀଳିତ-ପଦ-ଦ୍ୱନ୍ଦ୍ୱଂ ସଦା ସଂଗ୍ରହେ॥୨୪॥

—ରାମଚାର୍ଯ୍ୟସ୍ୱାମିରଚିତାୟାମ୍ ଅନୁଯାୟୀପ୍ରକାଶିକାଖ୍ୟାୟାମ୍

ସଂକ୍ଷେପଶାରୀରକବ୍ୟାଖ୍ୟାୟାମ୍

ବେଦାନ୍ତ-ବ୍ରାତ-ନୀରଂ ଶତ-ପଥ-କଥୂତ-ନ୍ୟାୟ-ରତ୍ନ-ପ୍ରପୁରଂ  
 ପାରାବାରଂ ସୁତାରଂ ନିଗମ-ମୁଖ-ଷଡଞ୍ଜାମ୍-ସଦ୍-ଗ୍ରାହ-ଘୋରମ୍।  
 କାରଂ-କାରଂ ସୁଗାହଂ ଶୁତ-ମତ-ମଥୂର୍ତ୍ତେର୍ବ୍ରହ୍ମ-ବିଦ୍ୟାମୃତଂ ଯଃ  
 ପ୍ରାଦାଦାଦାୟ ତସ୍ମାଦଶରଣ-ଶରଣଂ ଶଙ୍କରଂ ତଂ ନମାମଃ॥୨୫॥  
 —ଆନନ୍ଦପୂର୍ଣ୍ଣଚିତାୟାଂ ନ୍ୟାୟକଳ୍ପଲତିକାନାମ୍ନାଂ ସୁରେଶ୍ୱରବାଟିକଟୀକାୟାମ୍

ବେଦାନ୍ତାର୍ଥ-ବିଭାସକାୟ ଗୁରବେ ଶାନ୍ତାୟ ସଂନ୍ୟାସିନେ  
 ନାନା-ବାଦି-ନଗେନ୍ଦ୍ର-ସଙ୍ଘ-ପବନେ ଯୋଗୀନ୍ଦ୍ର-ବନ୍ଧ୍ୟାୟ ଚ।  
 ମୋହ-ଧ୍ୱାନ୍ତ-ଦିବାକରାୟ ଭଗବତ୍ପ୍ରାଦାଭିଧାଂ ବିଭ୍ରତେ  
 ତସ୍ମୈ ଭାଷ୍ୟ-କୃତେ ନମୋଽସ୍ତୁ ସତତଂ ପୂର୍ଣ୍ଣାୟ ବୋଧାମ୍ଭନେ॥୨୬॥  
 —ଚୈତ୍ତ୍ୱିରୀୟଭାଷ୍ୟଟୀକାୟାମ୍

ଯେ ବେଦାନ୍ତ-ସୁଧୋଦଧୂଂ ସୁମନସୀଂ ନିଶ୍ଚେୟସାୟ ସ୍ୱୟଂ  
 ନିର୍ମଥ୍ୟୋଦହରନ୍ନିରୂପଣ-ଗୁଣାବୃତ୍ତେନ ଚେତୋମଥା।  
 ଅଦ୍ୱୈତାମୃତମାସୁରାନୁଶୟିନାମାସ୍ତାଦନୀୟେତରତ୍  
 ତାନାଂସ୍ତ୍ୱାକ-ଗୁରୋରୁପୈମି ଭଗବତ୍ପ୍ରାଦାଦିମାନ୍ ଦେଶିକାନ୍॥୨୭॥  
 —କୃଷ୍ଣାନନ୍ଦଯତିକୃତୌ ସିଦ୍ଧାନ୍ତସିଦ୍ଧାଞ୍ଜଳିନେ

କାଳେ ଶିବଃ କ୍ରମ-ବଶାତ୍ କଲି-ଦୋଷ-ଦୁଷ୍ଟେ  
 ଯଃ ସମ୍ପ୍ରଦାୟ-ରହିତଂ ତଦପେକ୍ଷ୍ୟ ଭୂୟଃ।  
 କ୍ଷୋଣ୍ୟାମବାତରଦଶେଷ-ଜଗଦ୍ୱିତାର୍ଥୀ  
 ଶ୍ରୀ-ଶଙ୍କରାଖ୍ୟମମଲଂ ଗୁରୁମାଣ୍ଡୟେ ତମ୍॥୨୮॥  
 —ନାରାୟଣକୃତୌ ପ୍ରପଞ୍ଚସାରାର୍ଥଦୀପେ

ବେଦାଦ୍ୟାଗମ-ଦୁଷ୍ଟ-ସିନ୍ଧୁ-ମଥନାତ୍ ତନ୍ମେଧ-ମନ୍ତ୍ରାଦ୍ୱିଶା  
 ଦିବ୍ୟାଭୋଗ-ବିଚାର-ବାସୁକି-ବଶାଦାଶ୍ରିତ୍ୟ ଧୈର୍ଯ୍ୟଂ ପରମ୍।  
 ବ୍ରହ୍ମୋଦ୍ବୋଧ-ସୁଧାଂ ବିଧାୟ ଦୟୟା ମର୍ତ୍ତ୍ୟାନମର୍ତ୍ତ୍ୟାନମୀ  
 କୁର୍ବନ୍ତୋ ଗୁରବୋ ଜୟନ୍ତି ଜଗତାଂ ଲକ୍ଷ୍ମୀଶ-ବଦ୍ ରକ୍ଷକାଃ॥୨୯॥  
 —ବରଦରାଜପଣ୍ଡିତକୃତୌ ଖଣ୍ଡନମଣ୍ଡନେ

ଯଦୀୟ-ବାକ୍-ସୂର୍ଯ୍ୟ-ରୁଚି-ପ୍ରଣାଶିତଃ  
 ହୃଦୟ-କାରୋ ନମତାମଶେଷତଃ|  
 ମହାମୁନଃ ଶିଷ୍ୟ-ହିତେ ସଦା ରତାନୁ  
 ନମାମି ତାନ୍ ଶଙ୍କର-ପୂଜ୍ୟ-ଦେଶିକାନ୍||୩୦||

—ଶଙ୍କୁକବିରଚିତେ କୈବଲ୍ୟନବନୀତେ

ଯଦ୍-ବକ୍ତ୍ରାମୁଜ-ନିସ୍ତୁତଂ ପରମକଂ ଶ୍ରୀ-ସୁତ୍ର-ଭାଷ୍ୟାମୃତଂ  
 ପୀଡ଼ା ମାଦୃଶ-ଜୀବ-ଭଙ୍ଗ-ନିଯୋ ନୟନ୍ତି ମୋକ୍ଷାଙ୍ଗଣେ|  
 ନାନା-ବାଦି-ମଦେଭ-ଭଞ୍ଜନ-ମହା-ବ୍ୟଗ୍ରୋଗ୍ର-କଣ୍ଠୀରବାନ୍  
 ବନ୍ଧେ ବ୍ୟାସ-ମୁନୀନ୍ଦ୍ର-ଶଙ୍କର-ମୁଖାନ୍ ସଦ୍-ଦେଶିକାଂସ୍ତାନହମ୍||୩୧||

—ଅମରେଶ୍ୱରଶାସ୍ତ୍ରୀରଚିତେ ଅଜ୍ଞାନଧ୍ୱାନ୍ତଚଣ୍ଡିଭାସ୍କରେ

ଯୋ ଲୋକୋପକୃତି-ପ୍ରବିଷ୍ଟ-ହୃଦୟୋ ଜିହ୍ୱାଽତିବାହ୍ୟଂ ମତଂ  
 ଶ୍ରୀମଦ୍ଭଙ୍ଗର-ଶବ୍ଦ-ପୂର୍ବ-ଭଗବତ୍ପାଦାଭିଧାନଂ ଗତମ୍|  
 ସଦ୍-ବେଦାନ୍ତ-ରହସ୍ୟ-ବତ୍ ସ୍ମୃତିତବାନ୍ ଗୋପ୍ୟଂ ରହୋ-ମାନବଂ  
 ତଂ ବନ୍ଧେ ଭଗବନ୍ତୁମନ୍ତୁକ-ରିପୁଂ ସର୍ବାନ୍ତୁରାୟ-ତ୍ୱିଦମ୍||୩୨||

—କାମେଶ୍ୱରସୂରିକୃତାୟାମ୍ ଅରୁଣାମୋଦିନୀନାମ୍ନାଂ ସୌନ୍ଦର୍ଯ୍ୟଲହରୀବ୍ୟାଖ୍ୟାୟାମ୍

ଅଖିଳ-ପର-ହଂସ-ଦେଶିକମାଗମ-ଗୃହାର୍ଥ-ଦର୍ଶକଂ ପ୍ରାଜ୍ଞମ୍|  
 ସ୍ୱାନନ୍ଦ-ପୂର୍ଣ୍ଣ-ସାଗରମନିଶମହଂ ନୌମି ଶଙ୍କରାଚାର୍ଯ୍ୟମ୍||୩୩||

—ନାଗନାଥରଚିତେ ଆତ୍ମବୋଧପ୍ରକରଣେ

ବିଷ୍ଣୁବେ ବ୍ୟାସ-ରୂପାୟ ବ୍ରହ୍ମ-ସୁତ୍ର-କୃତେ ନମଃ|  
 ମହେଶାୟ ଚ ତଦ୍-ଭାଷ୍ୟ-କୃତେ ଶଙ୍କର-ରୂପିଣେ||୩୪||

—ଅଲ୍ଲାଲସୂରିରଚିତେ ଭାମତୀତିଳକେ

ହର-ଲୀଳାବତାରାୟ ଶଙ୍କରାୟ ବରୌଜସେ|  
 କୈବଲ୍ୟ-କଲନା-କଳ୍ପ-ତରବେ ଗୁରବେ ନମଃ||୩୫||

—ଉମାମହେଶ୍ୱରରଚିତାୟାଂ ତତ୍ତ୍ୱଚନ୍ଦ୍ରିକାୟାମ୍

ଯଦ୍-ପାଦାନ୍ତ-ପ୍ରଭବ-ବିମଳ-ଶ୍ରୀ-ପରାଗାଳି-ଭାସ୍ବାନ୍  
 ମଦ୍-ସ୍ବାନ୍ତ-ସ୍ତ୍ରୀ ପ୍ରଶୁଦତି ତମଃ-ପୁଞ୍ଜୀମତ୍ୟନ୍ତ-ଚକ୍ରମ୍  
 ଯଦ୍-କାରୁଣ୍ୟ-ମୁଖ-ପରିଦ୍ରୁଷା ତାରିତୋଽନେନ ତୃଣଂ  
 ସଂସାରାବ୍ଧିଃ ପ୍ରଣତିରନିଶଂ ସ୍ୟାଦ୍ ଗୁରୁଣାଂ ପଦାବ୍ଜୁ||୩୭||

—ସୀତାରାମସୂରିରଚିତେ ବେଦାନ୍ତକୌସୁମେ

ପାରାଶର୍ଯ୍ୟ-ବଚୋବିଲାସ-ମସୃଣୈଃ ସୁଦ୍ରୈଃ କ୍ରମେଣାତତୈଃ  
 ଅତ୍ୟସ୍ତୈଃ ପ୍ରକଟୀଚକାର ଭଗବାନ୍ ଯୋ ଭାଷ୍ୟ-ସଂଜ୍ଞଂ ପଟମ୍  
 ଅଜ୍ଞାନୋଭବ-ଜାତ୍ୟ-ନାଶ-କରଣଂ ସ୍ଥାନୟ-ଦଂ ସେବିନାଂ  
 ତଂ ବନ୍ଦେଽଶ୍ବଲ-ଯୋଗି-ବନ୍ଧ୍ୟ-ଚରଣଂ ଶ୍ରୀ-ଶଙ୍କରଂ ଶଂ-କରମ୍||୩୮||  
 —କମଳାକରଦେବକୃତୌ ଆନନ୍ଦବିଲାସେ

ଯୋଽୟଂ ଦୈବତ-ସାର୍ବଭୌମ-ବିଭବୋ ବିଶ୍ୱାଧୃକୋ ରୁଦ୍ର ଇ  
 ତ୍ୟାଦୈ୍ୟରାଦ୍ୟ-ବଚୋଭିରଦ୍ରୁୟପରୈରଦ୍ୟାପି ସଂସ୍ପୃୟତେ|  
 ଅଦ୍ୱୈତାତ୍ମ-ବିବୋଧନାୟ ବିଦୁଷାମିଚ୍ଛା-ସମଙ୍ଗୀକୃତ-  
 ଶ୍ରୀମଦ୍ଭଙ୍ଗର-ଦେଶିକେନ୍ଦ୍ର-ବପୁଷଂ ଶ୍ରୀ-ଶଙ୍କରଂ ଭାବୟେ||୩୯||  
 —ଶଙ୍କରାଚାର୍ଯ୍ୟାଷ୍ଟକେ

## ଶଙ୍କର-ବାଞ୍ଛାହିମା

ଅଧୃଗତ-ଭିଦା ପୂର୍ବାଚାର୍ଯ୍ୟାନୁପେତ୍ୟ ସହସ୍ର-ଧା  
 ସରିଦିବ ମହୀ-ଭାଗାନ୍ ସଂପ୍ରାପ୍ୟ ଶୌରି-ପଦୋଦ୍ଗତା|  
 ଜୟତି ଭଗବତ୍ପାଦ-ଶ୍ରୀମନ୍ମୁଖାମୁଜ-ନିର୍ଗତା  
 ଜନନ-ହରଣୀ ସୁକ୍ତିବ୍ରହ୍ମାଦୃୟୈକ-ପରାୟଣା||୧||  
 —ଅସ୍ତ୍ରାୟଦୀକ୍ଷିତାନାଂ ସିଦ୍ଧାନ୍ତଲେଖସଙ୍ଗ୍ରହେ  
 ସଂସାରାଧୁନି ତାପ-ଭାନୁ-କିରଣ-ପ୍ରୋଭୁତ-ଦାହ-ବ୍ୟଥା-  
 ଖୁନ୍ନାନାଂ ଜଳ-କାଞ୍ଚକ୍ଷୟା ମରୁ-ଭୂବି ଶ୍ରାନ୍ତ୍ୟା ପରିଭ୍ରାମ୍ୟତାମ୍|  
 ଅତ୍ୟାସନ୍ନ-ସୁଖାମୁଧୁଂ ସୁଖ-କରଂ ବ୍ରହ୍ମାଦୃୟଂ ଦର୍ଶୟ-  
 ନ୍ତ୍ୟେଷା ଶଙ୍କର-ଭାରତୀ ବିଜୟତେ ନିର୍ବାଣ-ସନ୍ଦାୟିନୀ||୨||  
 —ବିବେକଚୂଡାମଣି

## ଜୟ-ଘୋଷ

ଶ୍ରୀ-ଶଙ୍କରାଚାର୍ଯ୍ୟ-ବର୍ଯ୍ୟ ବ୍ରହ୍ମ-ଜ୍ଞାନ-ପ୍ରଦାୟକ|  
ଅଜ୍ଞାନ-ତିମିରାଦିତ୍ୟ ସୁଜ୍ଞାନାନ୍ତ୍ର-ସୁଧାକର||୧||

ଜ୍ଞାନ-ମୁଦ୍ରାଞ୍ଜିତ-କର ଶିଷ୍ୟ-ହୃଦ୍-ତାପ-ହାରକ|  
କମ୍ପ-ମୁକ୍ତି-ଗୃହ-ଦ୍ଵାର-କବାଟ-ଦ୍ଵ-ପଦାମୁଜ ||୨||

(ସ୍ଵାମିନ୍ ! ଜୟ ! ବିଜୟା ଭବ !)

ଷଣ୍ଢତ-ସ୍ଥାପନାଚାର୍ଯ୍ୟ ତ୍ରୟୀ-ମାର୍ଗ-ପ୍ରକାଶକ|  
ପ୍ରସନ୍ନ-ବେଦନାମୋଜ ପରମାର୍ଥ-ପ୍ରକାଶକ||୩||

ଜ୍ଞାନାମୂଳକେକ-ଦଣ୍ଡାଦ୍ୟ କମଣ୍ଡଳୁ-ଲସତ୍-କର|  
କାଷାୟ-ବସନୋପେତ ଭସ୍ମୋଜ୍ଜ୍ଵଳିତ-ବିଗ୍ରହ||୪||

(ସ୍ଵାମିନ୍ ! ଜୟ ! ବିଜୟା ଭବ !)

ଶ୍ରୀମତ୍-କୈଲାସ-ନିଲୟ-ସଚ୍ଛବୀ-ଶାବତାରକ|  
କାଲଟୀ-କ୍ଷେତ୍ର-ନିବସଦାର୍ଯ୍ୟାମ୍ବା-ଗର୍ଭ-ସଂଶ୍ରିତ ||୫||

ଶିବାଦି-ଗୁରୁ-ବଂଶାମ୍ବୁନିଧି-ରାକେଶ-ସନ୍ନିଭ|  
ପିତୃ-ଦତ୍ତାତ୍ରିଧି-ଭୂତ-ଶଙ୍କରାଖ୍ୟା-ସମୁଜ୍ଜ୍ଵଳ ||୬||

(ସ୍ଵାମିନ୍ ! ଜୟ ! ବିଜୟା ଭବ !)

ଅଭ୍ୟସ୍ତ-ବେଦ-ବେଦାଙ୍ଗ ନିଖିଲାଗମ-ପାରଗ|  
ଦରିଦ୍ର-ବ୍ରାହ୍ମଣୀ-ଦତ୍ତ-ଭିକ୍ଷାମଲକ-ତୋଷିତ ||୭||

ସ୍ଵର୍ଣ୍ଣାମଲକ-ସଦୃଷ୍ଟି-ପ୍ରସାଦାନନ୍ଦିତ-ଦ୍ଵିଜ |  
ଅଷ୍ଟ-ବର୍ଷ-ଚତୁର୍-ବେଦିନ୍ ଦ୍ଵାଦଶାଶୁଲ-ଶାସ୍ତ୍ର-ଗ||୮||

(ସ୍ଵାମିନ୍ ! ଜୟ ! ବିଜୟା ଭବ !)

ସରିତ୍-ବର୍ତ୍ତାତପ-ଶ୍ରାନ୍ତ-ମାତୃ-ଦୁଃଖାପନୋଦକ|  
ନକ୍ର-ଗ୍ରହ-ବ୍ୟାଜ-ମାତୃ-ମତ-ପାରମହଂସ୍ୟକ ||୯||



ଚିନ୍ତନା-ମାତ୍ର-ସାନ୍ନିଧ୍ୟ-କରଣାଶ୍ରୟିତାମ୍ବୁକ |  
ସୋମୋଭବା-ତଟୀ-କୃପୁ-ସୌମ୍ୟ-ଗୋବିନ୍ଦ-ସେବନ ||୧୦||

(ସ୍ବାମିନ୍ ! ଜୟ ! ବିଜୟା ଭବ !)

ଗୋବିନ୍ଦାର୍ଯ୍ୟ-ମୁଖାବାପୁ-ମହାବାକ୍ୟ-ଚତୁଷ୍ଟୟ |  
ଯୋଗ-ସିଦ୍ଧି-ଗୃହୀତେନ୍ଦୁଭବା-ପୂର-କମଣ୍ଡୁଲୋ ||୧୧||

ଗୁର୍ବନ୍ମୁଖାତ-ବିଶ୍ୱେଶ-ଦିବ୍ୟା-ଗମନୋସ୍ତକ |  
ଚଣ୍ଡାଳାକାର-ବିଶ୍ୱେଶ-ପ୍ରଶ୍ନାନୁପ୍ରଶ୍ନ-ହର୍ଷିତ ||୧୨||

(ସ୍ବାମିନ୍ ! ଜୟ ! ବିଜୟା ଭବ !)

ବିଶ୍ୱେଶାନୁଗ୍ରହାବାପୁ-ଭାଷ୍ୟ-ଗ୍ରଥନ-ନୈପୁଣ |  
ଭାଷ୍ୟ-ସୁଟ-ଶୁତିଶିରୋ-ମତ-ତତ୍ତ୍ୱାଭିଲାପକ ||୧୩||

ଯଦୃଦ୍ରହ-ପ୍ରୋକ୍ତ-ଗୀତା-ଯାଥାତଥ୍ୟ-ବିବେଚକ |  
ବ୍ରହ୍ମସୂତ୍ରାର୍ଥ-ସଂବାଦ-ହୃଷ୍ୟତ୍-ସତ୍ୟବତୀ-ସୁତ ||୧୪||

(ସ୍ବାମିନ୍ ! ଜୟ ! ବିଜୟା ଭବ !)

ମହାକିନୀ-ଝରୀ-ରମ୍ୟ-ଭାଷ୍ୟ-ପାବିତ-ଭୂତଲ |  
ଭାଷ୍ୟ-ସାର-ପ୍ରକରଣ-କୃତ-ଜିଜ୍ଞାସୁ-ତୋଷଣ ||୧୫||

ସୌନ୍ଦର୍ଯ୍ୟ-ଲହରୀ-ମୁଖ୍ୟ-ବହୁ-ସ୍ତୋତ୍ର-ବିଧାୟକ |  
ଯୋଗଜାଗ୍ରି-କୃତ-ସ୍ବାମ୍ବା-ଯଜ୍ଞ-ସ୍ଥାପିତ-ସପ୍ତଥ ||୧୬||

(ସ୍ବାମିନ୍ ! ଜୟ ! ବିଜୟା ଭବ !)

ତ୍ରିଧୀତାମ୍ବାୟ-ଭାଷ୍ୟ-ସନନ୍ଦନ-ସମାଗ୍ରୟ |  
କୁକୁଲାନଲ-କୃତ-ସ୍ତ-କୁମାରିଲ-କୃତାନତେ ||୧୭||

କର୍ମୈକ-ପଥୁକୋଦ୍ଭବ-ମଣ୍ଡନାନ୍ତ୍ୟାଶ୍ରମ-ପ୍ରଦ |  
କଞ୍ଚୀ-ଯୋନୀବତାର-ଶ୍ରୀ-ସୁରେଶ୍ୱର-ସୁଦେଶିକ ||୧୮||

(ସ୍ବାମିନ୍ ! ଜୟ ! ବିଜୟା ଭବ !)

ଯଥାବତ୍-ତତ୍ତ୍ୱ-ବିଜ୍ଞାତୃ-ହସ୍ତାମଲକ-ସଦ୍ଗୁରୋ |  
ତୋଟକାଭିବ୍ୟକ୍ତ-ଭକ୍ତି-ତତ୍ତ୍ୱ-ଜ୍ଞାନାଦ୍ୟ-ଶିଷ୍ୟକ ||୧୯||

ପୃଥ୍ୱୀଧୃତି-ଶିଷ୍ୟୌଘ-ଶିରୋଧୃତ-ପଦ-ଦ୍ୱୟ |  
ଶାରଦା-ସ୍ଥାପନା-ପୂତ-ରଣ୍ୟଶୃଙ୍ଗ-ଗିରି-ସ୍ଥଳ ||୨୦||

(ସ୍ୱାମିନ୍ ! ଜୟ ! ବିଜୟା ଭବ !)

କକୁଭ୍ଜ-ମହାଯାତ୍ରା-ପବିତ୍ରିତ-ମହାତଳ |  
ରାମେଶ୍ୱରାଦି-ମେର୍ବନ୍ତ-ପ୍ରତିଷ୍ଠାପିତ-ସନ୍ନତ ||୨୧||

ଅଦ୍ୱୈତ-ସ୍ଥାପନାଚାର୍ଯ୍ୟ ଭଗବତ୍ପାଦ-ସଂଜ୍ଞକ |  
ବେଦ-ବେଦାନ୍ତ-ସମ୍ପ୍ରୋକ୍ତ-ରକ୍ଷାର୍ଥ-ମଠ-କଳ୍ପନ ||୨୨||

(ସ୍ୱାମିନ୍ ! ଜୟ ! ବିଜୟା ଭବ !)

କୈଲାସ-ଯାତ୍ରା-ସଂପ୍ରାପ୍ତ-ଚନ୍ଦ୍ରମୌଳି-ପ୍ରପୂଜକ |  
ନେପାଳ-କେଦାର-ବର-ସିନ୍ଧୁ-ଲିଙ୍ଗ-ନିଧାୟକ ||୨୩||

ଚିଦମ୍ବର-ସଭା-ନ୍ୟସ୍ତ-ମୋକ୍ଷ-ଲିଙ୍ଗ ଯତୀଶ୍ୱର |  
ତୁଙ୍ଗା-ଭଦ୍ରା-ସଙ୍ଗ-ଭୂମି-ଭୋଗ-ଲିଙ୍ଗ-ସମର୍ଚ୍ଚନ ||୨୪||

(ସ୍ୱାମିନ୍ ! ଜୟ ! ବିଜୟା ଭବ !)

ଶ୍ରୀଚକ୍ରାମ୍ବକ-ତାଟଙ୍କ-ପୋଷିତାମ୍ବା-ମନୋରଥ |  
କାଞ୍ଚ୍ୟାଂ ଶ୍ରୀଚକ୍ର-ରାଜାଖ୍ୟ-ଯନ୍ତ୍ର-ସ୍ଥାପନ-ଦୀକ୍ଷିତ ||୨୫||

ଭେରୀ-ପଟହ-ବାଦ୍ୟାଦି-ରାଜ-ଲକ୍ଷଣ-ଲକ୍ଷିତ |  
ସର୍ବଜ୍ଞ-ପୀଠାଧାରୋହ-ଲୁପ୍ତ-ସାର୍ବଜ୍ଞ୍ୟ-ସଂଶୟ ||୨୬||

(ସ୍ୱାମିନ୍ ! ଜୟ ! ବିଜୟା ଭବ !)

ବାଦାର୍ଥାଗତ-ସର୍ବଜ୍ଞ-ବାଳ-ସଂନ୍ୟାସ-ଦାୟକ |  
ଶାରଦା-ମଠ-ମେରୁ-ଶ୍ରୀ-ଯୋଗଲିଙ୍ଗାଭିଷେଚନ ||୨୭||

ସୋପାନ-ପଞ୍ଚକୋଦ୍ଭୋଷ-କୃତ-ଶିଷ୍ୟାନୁଶାସନ |  
ସତ୍ୟବ୍ରତ-ସମାଖ୍ୟାତ-କାଞ୍ଚ୍ୟାନୁରିତ-ବିଗ୍ରହ ||୨୮||

(ସ୍ୱାମିନ୍ ! ଜୟ ! ବିଜୟା ଭବ !)

କାଞ୍ଚୀପୁରାଭରଣ-କାମଦ-କାମକୋଟି-ପୀଠାଭିଷିକ୍ତ ବର-ଦେଶିକ-ସାର୍ବଭୌମ |  
ସାର୍ବଜ୍ଞ୍ୟ-ଶକ୍ତ୍ୟଧିଗତାଶୁଲ-ମନ୍ତ୍ର-ତନ୍ତ୍ର-ଚକ୍ର-ପ୍ରତିଷ୍ଠିତ-ବିଜୁମ୍ବିତ-ଚାତୁରୀକ ||୨୯||

(ସ୍ବାମିନ୍ ! ଜୟ ! ବିଜୟା ଭବ !)



◦ ସମ୍ମାନେୟଃ ବ୍ରହ୍ମଗ୍ରୀ-ପ୍ରାନ୍ତ୍ୟଙ୍ଗରେ-ସୁବ୍ରହ୍ମଣ୍ୟଶାସ୍ତ୍ରଭିଃ  
ପୂର୍ବଂ ସଙ୍କଳିତା ଆଚାର୍ଯ୍ୟପ୍ରଶସ୍ତିଃ| ତୈଃ ଚିନ୍ତଣ୍ୟାଦିଭିଃ  
ସମଲଙ୍ଘ୍ୟତେ, ତତ୍ତ୍ଵତ୍ତ୍ଵେୟଃ ଶାସ୍ତ୍ରଚିନ୍ତାମଣି-  
ରାମକୃଷ୍ଣଶାସ୍ତ୍ରଭିଃ ସମାଦିତେ ବ୍ରହ୍ମସୂତ୍ରଭାଷ୍ୟପୁସ୍ତକେ  
ଶ୍ରୀମଦନ୍ତର୍ଗେଷରେନ୍ଦ୍ରସରସ୍ଵତୀଶ୍ରୀପାଦାନାଂ  
ଷଷ୍ଠ୍ୟବ୍ଦପୂର୍ତ୍ତ୍ୟବସରେ (୧୯୫୪ ଲୌକିକାବ୍ଦେ) ପ୍ରକାଶିତେ  
ଅନୁର୍ଭାବିତା ସା|

◦ ଶ୍ରୀଶଙ୍କରଭକ୍ତଜନସଭୟା ପ୍ରକାଶିତେ ଅଦ୍ଵୈତାକ୍ଷରମାଲିକାୟାଃ  
ଦ୍ଵିତୀୟସଂସ୍କରଣପୁସ୍ତକେ (୧୯୭୮ ଲୌକିକାବ୍ଦେ) ଅପି ଏତାଦୃଶଃ  
ସଙ୍ଗ୍ରହଃ ପ୍ରକାଶିତଃ|

◦ ଶିମିଳି-ବେଙ୍ଗଟ-ରାଧାକୃଷ୍ଣଶାସ୍ତ୍ରଭିଃ ଭଗବତ୍ପାଦ-ପ୍ରଶସ୍ତି-  
ମକରନ୍ଦଃ (୧୯୮୦ ଲୌକିକାବ୍ଦେ) ତଦୁପରି ଭଗବତ୍ପାଦ-ପ୍ରଶସ୍ତି-  
ମଞ୍ଜରୀ ଚ (୨୦୦୯ ଲୌକିକାବ୍ଦେ) ପ୍ରକାଶିତୌ|

ଏତାନି ଆଧୁତ୍ୟ ସଙ୍କଳିତଃ ପଦ୍ୟସଙ୍ଗ୍ରହଃ ବ୍ରହ୍ମଗ୍ରୀ-ପ୍ରାନ୍ତ୍ୟଙ୍ଗରେ-  
ଶାସ୍ତ୍ର-ବର୍ଯ୍ୟ-ଶିଷ୍ୟାଣାଂ ବ୍ରହ୍ମଗ୍ରୀ-ମଣି-ଦ୍ରବିତ-ଶାସ୍ତ୍ରୀଣାମ୍ ଅନ୍ତେବାସିନା,  
ଶ୍ରୀ-କାମକୋଟି-ପୀଠାଧୀଶ୍ଵରାଣାମ୍ ଆଜ୍ଞୟା ଭଗବତ୍ପାଦ-  
ଚରିତ-ବିଷୟେ ବ୍ରହ୍ମଗ୍ରୀ-ରାଧାକୃଷ୍ଣ-ଶାସ୍ତ୍ରୀଣାଂ ମାର୍ଗଦର୍ଶନଂ  
ପ୍ରାପ୍ତବତା, ତେଷାମେବ ଆଜ୍ଞୟା କାମକୋଟି-ପୀଠ-ପରମ୍ପରାଗତ-  
ଶ୍ରୀ-ସଦାଶିବ-ବ୍ରହ୍ମେନ୍ଦ୍ର-ସନ୍ନିଧି-ବାସୁଦେୟନ ଶ୍ରୀରମଣଶର୍ମଣା,  
ତେଷାମେବ ଆଜ୍ଞୟା ପୁନଃ ଯଥାମତି ସଂଶୋଧ ପ୍ରକାଶିତଃ|

